

សំនួរ_ចំណេះដឹង

ស្រី សារិន
សាស្ត្រាចារ្យបណ្ឌិត

ប្រវត្តិវិទ្យា

១១



ស្របតាមកម្មវិធីសិក្សាថ្មី

អារម្ភកថា

សួស្តីប្អូនៗសិស្សានុសិស្សជាតិរាប់រាន!

សៀវភៅកំណែ **ប្រវត្តិវិទ្យា ០៦៣៩១១** ត្រូវបានរៀបរៀងឡើង
ដើម្បីបំពេញតម្រូវការរបស់ប្អូនៗក្នុងការសិក្សា និងធ្វើការស្រាវជ្រាវដើម្បី
បង្កើនចំណេះដឹងចំណេះធ្វើ និងបំនិនប្រសប់នៅក្នុងជីវិត។

សៀវភៅនេះយើងខ្ញុំរៀបរៀងជាលក្ខណៈសំណួរចម្លើយ ស្របតាមកម្ម
វិធីសិក្សាថ្មីរបស់ក្រសួងអប់រំយុវជន និងកីឡា។

យើងខ្ញុំសូមអភ័យទោសរាល់កំហុសឆ្គងដោយអចេតនា ដែលកើតមាន
នៅក្នុងសៀវភៅកំណែនេះ ហើយយើងខ្ញុំក៏រងចាំទទួលការរិះគន់ និងជួយ
កែលម្អដោយសេចក្តីសប្បាយរិតរាយ។

យើងខ្ញុំសង្ឃឹមថា វានឹងក្លាយជាមិត្តដ៏ល្អរបស់ប្អូនៗសិស្សានុសិស្សជាក់ជា
មិនខាន ហើយសូមប្អូនៗជួបតែសុខភាពល្អ សុភមង្គល និងទទួលភាពជោគ
ជ័យនៅក្នុងជីវិត។

អ្នករៀបរៀងនិងចងក្រង

ស៊ី សារិន

សាស្ត្រាចារ្យបរិញ្ញាបត្រ

សំណួរ - ចម្លើយ

១. តើមូលហេតុអ្វីខ្លះ ដែលធ្វើឱ្យប្រជាជនអឺរ៉ុបធ្វើចំណាកស្រុកទៅ
កាន់ទ្វីបអាមេរិច?

ចម្លើយ មូលហេតុដែលធ្វើឱ្យប្រជាជនអឺរ៉ុបធ្វើចំណាកស្រុកទៅ
កាន់ទ្វីបអាមេរិច គឺដោយសារ :

- ការរកឃើញទ្វីបអាមេរិចនៅឆ្នាំ១៤៩២ ដោយលោកគ្រិស្តុប
កូឡុំ គឺជាការបន្តរកំណើនប្រជាជនពីទ្វីបចាស់មកទ្វីបថ្មី .
- វិបត្តិសង្គ្រាម និងគ្រោះទុរ្ភិក្ស ដូចជានៅអឺរ៉ុបជាដើម ។

២. ដើម្បីពង្រីកសេដ្ឋកិច្ចសហរដ្ឋអាមេរិច តើរដ្ឋាភិបាលសហព័ន្ធ
បានអភិវឌ្ឍលើវិស័យអ្វីខ្លះ?

ចម្លើយ ដើម្បីពង្រីកសេដ្ឋកិច្ចសហរដ្ឋអាមេរិច រដ្ឋាភិបាលសហព័ន្ធ
បានអភិវឌ្ឍលើវិស័យ :

+ **វិស័យកសិកម្ម** : រដ្ឋាភិបាលសហរដ្ឋអាមេរិចបានចេញច្បាប់
លំនៅដ្ឋាននៅឆ្នាំ 1862 ដើម្បីលើកទឹកចិត្តដល់ពួកអ្នកដែល
មកដល់សហរដ្ឋអាមេរិច ត្រូវបានចំណែកដីធ្លី 65 ហិកតាក្នុង
មួយគ្រួសារ។ នយោបាយរបស់រដ្ឋនីមួយៗបានបែងចែកដីចំនួន
20 លានហិកតាបន្ថែមទៀត។

+ **វិស័យធម្មនាគមន៍** : រដ្ឋាភិបាលសហព័ន្ធបានស្ថាបនាផ្លូវរថភ្លើង
ពីរខ្សែនៅឆ្នាំ 1869 ។

+ **វិស័យពាណិជ្ជកម្ម** : ក្នុងរយៈពេលតែ 25 ឆ្នាំ ទឹកដីសហរដ្ឋ
អាមេរិចនៅតំបន់ទំនាបកណ្តាលបានប្រែក្លាយពីតំបន់ព្រៃមកជា
តំបន់ពាណិជ្ជកម្មនិងចំការដំណាំខ្នាតខ្លៅជាប្រភេទគ្រប់គ្នា។

៣. ចូរបង្ហាញមូលហេតុដែលនាំឱ្យផ្ទុះសង្គ្រាមបំបែករដ្ឋ និង ផល
របស់វា។

ចម្លើយ

+ មូលហេតុដែលនាំឱ្យផ្ទះសង្គ្រាមបំបែករដ្ឋ គឺកើតមានឡើងអំពី
បញ្ហាពួកស្បែកខ្មៅ ដោយ :

- ចាប់តាំងពីឆ្នាំ 1850 នៅរដ្ឋប៉េកខាងជើងមានចលនាប្រឆាំង
មិនឱ្យមានរបបប័ទ្ទសភាពនៅប៉េកខាងត្បូង ប៉ុន្តែរដ្ឋប៉េកខាង
ត្បូងមិនព្រមធ្វើតាមសំណើពួកខាងជើង ដោយខ្លាចបាត់បង់
ផលប្រយោជន៍ ពីព្រោះមុខរបរគេទីពីរដាច់ខាតលើពួក
ស្បែកខ្មៅ ។

- នៅឆ្នាំ 1860 លោកអាប្រាហាមលីងគូល មានគំនិតប្រឆាំង
នឹងរបបប័ទ្ទសភាពបានជាប់ឆ្នោតជាប្រធានាធិបតីសហរដ្ឋ
អាមេរិច ។

- ការតាបសង្កត់បានជំរុញឱ្យរដ្ឋទាំង 11 នៅប៉េកខាងត្បូង
បំបែកចេញពីរដ្ឋសហព័ន្ធដោយបង្កើតរដ្ឋធម្មនុញ្ញមួយដឹកនាំ
ដោយប្រធានាធិបតីថ្មីឈ្មោះ ចេសធីសុនដាវីស ។

+ លទ្ធផលនៃសង្គ្រាមបំបែករដ្ឋ គឺ

- បានចំណាយជីវិតមនុស្ស 6 សែននាក់

- បន្ទុកទុកនៅទីក្រុងដែលខ្ទេចខ្ទាំ

- ខូចខាតចំការដំណាំធំៗ
- ពួកម្ចាស់ចំការធំៗនៅប៉ែកខាងត្បូងត្រូវវិនាសទ្រព្យសម្បត្តិធ្លាក់ខ្លួនក្រ
- ទាសករស្បែកខ្មៅត្រូវគេដោះលែងឱ្យមានសេរីភាព ។

៤. តាមទ្រឹស្តី ម៉ុនរ៉ូ តើសហរដ្ឋអាមេរិចបានធ្វើអ្វីខ្លះ?

ចម្លើយ តាមទ្រឹស្តី ម៉ុនរ៉ូ សហរដ្ឋអាមេរិច បាន :

- ពង្រីកអាណានិគមនៅតំបន់អាមេរិចកណ្តាល និងអាមេរិចខាងត្បូង
- ដាក់អាណានិគមលើទ្វីបអាស៊ី
- នៅឆ្នាំ 1898 ប្រធានាធិបតី គ្លីវីឡិន បានប្រកាសសង្គ្រាមជាមួយនឹងអេស្ប៉ាញ ដើម្បីដណ្តើមប្រទេសភីលីពីននិងប្រទេសគុយបាព្រមទាំងដណ្តើមយកកោះព័រតូរីកូ និងកោះហ្គាមនៅក្នុងលំហមហាសមុទ្រប៉ាស៊ីហ្វិក
- នៅខែតុលា ឆ្នាំ 1983 សហរដ្ឋអាមេរិចបានលើកទ័ពចូលកោះក្រីណាត ។

សំណួរ - ចម្លើយ

១. ហេតុអ្វីបានជាចក្រភពអង់គ្លេសគំរាមប្រទេសចិនឱ្យបើកកំពង់ផែ? តើការបើកនេះបានទទួលផលវិបាកដូចម្តេចខ្លះ ចំពោះប្រទេសចិន?

ចម្លើយ

- + បានជាចក្រភពអង់គ្លេសគំរាមប្រទេសចិនឱ្យបើកកំពង់ផែព្រោះដើម្បីពាណិជ្ជកម្មអង់គ្លេស ។
- + ការទទួលផលវិបាកចំពោះប្រទេសចិន គឺ
 - បានបើកទ្វារចំហឱ្យអាភៀនហូរចូលប្រទេសចិនដូចទឹកបាក់ទំនប់
 - មានចលនាប៉ះពាល់ជាច្រើនបានកើតឡើងជាបន្តបន្ទាប់ប្រឆាំងនឹងពួកឈ្នានពាន និងប្រឆាំងនឹងរាជវង្សម៉ាន់ជូ
 - វិបត្តិសង្គមក៏រីករាលដាលដោយអំពើពុករលួយនិងការរិះជាន់ពីមន្ត្រីម៉ាន់ជូជាអ្នកមានអំណាច

- ពួកអង់គ្លេសបានឆក់ប្លន់ រួចដុតបំផ្លាញរាជវាំង

- នៅពេលដែលមិនកំពុងចុះខ្សោយដោយសារសង្គ្រាម ពួក
សត្រូវពីខាងក្រៅមានរូស៊ី បានចូលកាន់កាប់ខេត្តម៉ាន់ជូរី និង
ជប៉ុនក៏បានទាមទារយកខេត្តសានទុងទៅត្រួតត្រាដែរ ។

**២. តើសង្គ្រាមអាភៀនលើកទី១ ផ្ទុះឡើងនៅពេលណា? ដំណើរប្រ
ព្រឹត្តទៅនៃសង្គ្រាមដូចម្តេច?**

ចម្លើយ សង្គ្រាមអាភៀនលើកទី ១ ផ្ទុះឡើងនៅព្រះចៅអធិរាជមិន
ហាមឃាត់មិនឱ្យអង់គ្លេសនាំអាភៀនចូលក្នុងទឹកដីមិន ។ ពិសេស
គឺព្រះចៅអធិរាជ ដាវក្វាង បានបញ្ជាថែមទៀតឱ្យបិទកំពង់ផែ
ក្នុងស៊ូ ព្រមទាំងដេញចាប់កប៉ាល់អាភៀនរបស់អង់គ្លេស, ប៉ុន្តែ
កប៉ាល់អង់គ្លេសបានគេចរួច ព្រោះមានល្បឿនលឿន។ ព្រឹត្តការ
ណ៍នៅកំពង់ផែក្នុងស៊ូ នេះនាំឱ្យផ្ទុះសង្គ្រាមរវាងមិន និង
អង់គ្លេស លើកដំបូងដែលមានឈ្មោះថា សង្គ្រាមអាភៀន
លើកទី១ ។

+ **ដំណើរប្រព្រឹត្តទៅនៃសង្គ្រាម** គឺ ពួកអង់គ្លេសបានបើកឆាក
ប្រយុទ្ធហើយកាន់កាប់ទីក្រុងក្វាងស៊ូនៅថ្ងៃទី 24 ខែមិថុនា ឆ្នាំ
1842 ប៉ុន្តែត្រូវខូចខាតជាដំណំដោយសារពួកអ្នកភូមិ សានីយន់លី
ដែលនៅក្បែរនោះប្រដាប់ដោយ លំពែងនិងចបបានប្រយុទ្ធខ្លួន

ទល់នឹងខ្លួននៅក្រោមដំណាក់ទឹកកកភ្លៀងធ្លាក់ខ្លាំង ធ្វើឱ្យទ័ពអង់គ្លេសប្រើកាំភ្លើងមិនកើត។ ក្រោយពីបរាជ័យ អង់គ្លេសបានបញ្ជូនទ័ពបន្ថែមដំណើរមយកទីក្រុង ស៊ីយ៉ាមិន ឌីងហៃ និងនិងបូ។ ទ័ពអធិរាជបានបញ្ជូនទៅដោះទីក្រុងនិងបូ ប៉ុន្តែត្រូវបរាជ័យ។ បន្ទាប់មកពួកអង់គ្លេសបានវាយយកទីក្រុង សាពូដែលស្ថិតនៅប៉ែកខាងជើងក្រុងសសៀងហៃ។ នៅទីនោះពួកអង់គ្លេសបានធ្វើឱ្យខូចខាតជាដំណំជាលើកទី 2 ដោយសារការទប់ទល់ដោយវិភោតទាហានម៉ុងកូលមួយកងដែលលាក់ខ្លួនក្នុងផ្ទះឈើបានប្រយុទ្ធនេះតំណក់ឈាមចុងក្រៅយ។ ក្នុងដំណើរទៅមុខ អង់គ្លេសបានចូលកាន់កាប់ទីក្រុងសៀងហៃនៅថ្ងៃទី 9 ខែមិថុនា ឆ្នាំ 1842 និងទីក្រុងណានជីងថ្ងៃទី 21 ខែកក្កដា ឆ្នាំ 1842 ។

៣. តើសន្ធិសញ្ញាណានជីង មានចំណុចសំខាន់អ្វីខ្លះ? តើអ្នកវាយតម្លៃលើសន្ធិសញ្ញានេះដូចម្តេច?

ចម្លើយ សន្ធិសញ្ញាណានជីង មានចំណុចសំខាន់ដូចខាងក្រោម :

- រដ្ឋាភិបាលចិនត្រូវទទួលសំងការខូចខាតជាទឹកប្រាក់ទាំងអស់ 21 លានដុល្លារអាមេរិចក្នុងនោះថ្លៃជំងឺចិត្ត 12 លានដុល្លារ 3 លានដុល្លារទៀតជាប្រាក់ដែលពាណិជ្ជករចិនខ្ចី ចំណែកឯទឹកប្រាក់ 6

លានដុល្លារទៀតជាថ្លៃអារក្សនៃដែលទាហានចិនបំផ្លាញ ។

- ចិនត្រូវបាត់បង់ដែនដីកោះហុងកុងទាំងស្រុង ។
- ចិនត្រូវបើកកំពង់ផែចំនួន 5 ទៀតសម្រាប់ពាណិជ្ជករអង់គ្លេស មានក្លាន់ស៊ូ ហ្ស៊ីស៊ូ សាមីន នីងបូ និងសៀងហៃ ចំណែកអង់គ្លេសបានសន្យាសាងសង់រោងចក្រ និងឃ្លាំងនៅតាមកំពង់ផែនិងមានសិទ្ធិរស់នៅនិងដើរហើរសេរីនៅលើទឹកដីចិន ។
- ចិនត្រូវកំណត់ពន្ធលើទំនិញនាំចូលឱ្យច្បាស់លាស់ ហើយថេរ និងមិនត្រូវយកពន្ធលើទំនិញទាំងនោះនៅពេលដែលទំនិញនោះចេញផុតពីកំពង់ផែ ។
- បើជនជាតិអង់គ្លេសមានការប្រព្រឹត្តខុសនឹងច្បាប់របស់ចិន តុលាការចិនមិនត្រូវជំនុំជម្រះឡើយ គឺត្រូវកាត់ក្តីដោយតុលាការអង់គ្លេសវិញ ។

+ **ចំពោះសន្ធិសញ្ញានេះមិនស្មើភាពគ្នាទេ** គឺអង់គ្លេសជាអ្នកឈ្នះបានដាក់លក្ខខណ្ឌដ៏ធ្ងន់ធ្ងរមកលើប្រទេសចិនដែលជាអ្នកបាញ់ ហើយប្រទេសចិនមិនបានទទួលសិទ្ធិអ្វីទាំងអស់ ។

៤. ក្រោយពីធ្វើកំណែទម្រង់រួច តើជប៉ុនបានបង្ហាញខ្លួនឱ្យពិភពលោកស្តាប់ស្វែងតាមរយៈព្រឹត្តិការណ៍អ្វីខ្លះ?

ចម្លើយ

ក្រោយពីធ្វើកំណែទម្រង់រួច ជប៉ុនបានបង្ហាញខ្លួនឱ្យពិភពលោក
ស្តាប់ស្វែងតាមរយៈព្រឹត្តិការណ៍សំខាន់ៗ មាន ៖

- នៅមុនសង្គ្រាមលោកលើកទី 1 ជប៉ុនបានពង្រីកទឹកដីអាណា
និតមទៅលើប្រទេសជិតខាងជាពិសេសទៅលើប្រទេសចិន ។
- នៅក្នុងកិច្ចចរចាជប៉ុន-រុស្ស៊ីឆ្នាំ 1904 ដើម្បីចែកតំបន់ត្រួត
ត្រាបានទទួលបរាជ័យ ធ្វើឱ្យមានការប្រកាសសង្គ្រាមដឹង
ទឹករវាងជប៉ុន-រុស្ស៊ី ដើម្បីត្រួតត្រាតំបន់ម៉ាន់ជូរី នៅខែមិថុនា
ឆ្នាំ 1904 ។ នៅពេលនោះកងទ័ពជប៉ុនបានយកជ័យជំនះ
យ៉ាងងាយលើកងទ័ពរុស្ស៊ី ក្នុងដែនទឹកចន្លោះប្រទេសកូរ៉េ និង
ជប៉ុន ។
- ការបញ្ចប់សង្គ្រាមនេះធ្វើឡើងតាមរយៈសន្ធិសញ្ញាជប៉ុន-រុស្ស៊ី
នៅទីក្រុងផតម៉ារ រដ្ឋញូហាមស័រសហរដ្ឋអាមេរិច ។ តាម
រយៈសន្ធិសញ្ញានេះជប៉ុនមានសិទ្ធិកាន់កាប់តំបន់ម៉ាន់ជូរីនិង
ចំនួនពាក់កណ្តាលនៃទីប្រជុំកោះសាខាលីនប៉ែកខាងត្បូង ។
- នៅឆ្នាំ 1910 ជប៉ុនបានបញ្ចូលប្រទេសកូរ៉េនៅក្នុងទឹកដី
អាណានិគមរបស់ខ្លួនទៀត ។

សំណួរ - ចម្លើយ

១. តើអង់គ្លេសបានដាក់អាណានិគមលើប្រទេសណាខ្លះ?

ចម្លើយ អង់គ្លេសបានដាក់អាណានិគមលើ

- ទ្វីបអាមេរិច (រដ្ឋទាំង 13 នៅឆ្នាំ 1630)
- ទ្វីបអាស៊ី មាន : ឥណ្ឌា ចិន
- អាស៊ីអាគ្នេយ៍ មាន : ម៉ាឡេស៊ី សិង្ហបុរី មីយ៉ាន់ម៉ា
- ទ្វីបអាព្រិច
- អេស្ប៉ាញ ... ។

២. ទន្ទឹមនឹងការរីកចម្រើនខាងនយោបាយ តើអង់គ្លេសបានជួប
ប្រទះនូវវិបត្តិអ្វីខ្លះ?

ចម្លើយ

ទន្ទឹមនឹងការរីកចម្រើនខាងនយោបាយ អង់គ្លេសបានជួបប្រទះ វិបត្តិនៅអៀឡង់ គឺអង់គ្លេសតែជួបប្រទះការបះបោរទាមទារ ឯករាជ្យពីជនជាតិអៀឡង់ជារឿយៗ ។

៣. តើកត្តាអ្វីខ្លះដែលជំរុញឱ្យមានបដិវត្តន៍ឧស្សាហកម្មនៅប្រទេស អង់គ្លេស?

ចម្លើយ

កត្តាដែលជំរុញឱ្យមានបដិវត្តន៍ឧស្សាហកម្មនៅប្រទេសអង់គ្លេស

គឺដោយសារ :

- ប្រទេសនេះបានប្រមូលផលចំណេញយ៉ាងច្រើនលើសលប់ពី ទីផ្សារអាណានិគម ។
- កំណើនប្រជាជន គឺជាឃ្លាំងនៃប្រភពធនធានមនុស្សសម្រាប់ ជំរុញវិស័យឧស្សាហកម្មឱ្យបានលឿន ។ វិស័យនេះបានទាក់ ទាញប្រជាជនឱ្យធ្វើបំលាស់ទីពីជនបទមកកាន់ទីក្រុងដែលជា មជ្ឈមណ្ឌលឧស្សាហកម្ម ។

- នៅពេលដែលប្រជាជនកើនទីក្រុងកំរកធំ ដែលនាំឱ្យមានការរីកចម្រើនថែមទៀតនៅក្នុងវិស័យវប្បធម៌ ។
- ភាពសម្បូរដោយប្រភពថាមពលក្រោមដីគឺធូលីធូលី ដែលមានច្រើនកន្លែងនៅប្រទេសអង់គ្លេស ។ ថាមពលនេះមានតម្លៃថោក ។ គេប្រើធូលីធូលីសម្រាប់រំលាយដែក និងសម្រាប់ប្រើម៉ាស៊ីនចំហាយទឹក ។ ចំណែកវីដែកអង់គ្លេសក៏សម្បូរណាស់ដែរ ។
- ចំពោះវិស័យកសិកម្មនៅឆ្នាំ 1815 ប្រទេសអង់គ្លេសបានតំឡើងពន្ធដារលើផលិតផលនាំចូល ដើម្បីកុំឱ្យមានការប្រណាំងខាងតម្លៃសម្រាប់ផលិតផលនៅក្នុងស្រុក ។ វិស័យដែលនាំមុខគេនៅក្នុងបដិវត្តន៍ឧស្សាហកម្មគឺវិស័យតម្បាញ ។
- រោងឧស្សាហកម្មទាំងអស់បានធានានូវការនាំចេញទៅកាន់ទីផ្សារពិភពលោកទាំងមូល ។
- ចំណែកវិស័យដែកថែបវិញ ក៏មានការរីកចម្រើនណាស់ដែរ តាមរយៈបច្ចេកទេសគឺអង់គ្លេសបានផលិតដែកថែបនាំមុខគេ ។

សំណួរ - ចម្លើយ

១. អនុលោមទៅតាមរដ្ឋធម្មនុញ្ញឆ្នាំ 1871 ព្រះចៅអធិរាជមាន
តួនាទីអ្វីខ្លះនៅក្នុងក្បាលម៉ាស៊ីនដឹកនាំរដ្ឋ?

ចម្លើយ

អនុលោមទៅតាមរដ្ឋធម្មនុញ្ញឆ្នាំ 1871 ព្រះចៅអធិរាជមាន
តួនាទីជាប្រមុខនៃរដ្ឋាភិបាលដែលកាន់អំណាចនីតិប្រតិបត្តិ និង
ជាអ្នកតែងតាំងអធិការបតីឱ្យទទួលខុសត្រូវខាងនយោបាយរដ្ឋ ។

២. តើគណបក្សនយោបាយណាខ្លះ ដែលមានអាសនៈក្នុងសភា?

ចម្លើយ

គណបក្សនយោបាយដែលមានអាសនៈក្នុងសភាមាន :

- គណបក្សអភិរក្សនិយម : មានទិសដៅនយោបាយបំរើផល
ប្រយោជន៍ពួកវណ្ណៈអភិជននិងវណ្ណៈគហបតី ។

- បក្សជាតិសេរីនិយម : ចូលរួមដោយពួកមូលធនឧស្សាហកម្ម ។
- គណបក្សកណ្តាល : មានទិសដៅនយោបាយថែរក្សាសិទ្ធិ
របបរាជានិយម ការពារសិទ្ធិសេរីភាពចលនាវិហារកាតូលិក
ដែលកំពុងតែមានចលនាប្រឆាំងនឹងរដ្ឋាភិបាល ។
- គណបក្សសង្គមប្រជាធិបតេយ្យ : មានទិសដៅប្រឆាំងនឹង
រដ្ឋាភិបាល ហើយមានអាសនៈច្រើននៅក្នុងសភា ។

៣. តើអធិការបតីប៊ីស្មាក់ មានគោលនយោបាយយ៉ាងណាខ្លះដើម្បី
អភិវឌ្ឍន៍ចក្រភពអាឡឺម៉ង់?

ចម្លើយ

ដើម្បីអភិវឌ្ឍន៍ចក្រភពអាឡឺម៉ង់ អធិការបតីប៊ីស្មាក់មានគោល
នយោបាយ ដូចខាងក្រោម :

- នៅឆ្នាំ 1971 សភាប៊ីស្មាក់បានអនុម័តច្បាប់ជាវិធានការ
ប្រឆាំងនឹងគណៈសង្ឃកាតូលិក ។
- អធិបតេយ្យនៃរដ្ឋក៏ត្រូវប្រកាសឡើង អាពាហ៍ពិពាហ៍ស៊ីវិល
ក៏ត្រូវដាក់ឱ្យអនុវត្តជាទូទៅ (កាលពីមុន គេរៀបអាពាហ៍
ពិពាហ៍តែតាមផ្លូវសាសនា) ។

សូមអភ័យទោស

ចំពោះទំព័រទី ១៥ - ៣០ អត់មាន

គឺដោយសារទិញប៉ះសៀវភៅខ្លះ
ទំព័រ

អគុណ

- សង្គ្រាមរូស៊ី-ជប៉ុន ។

៣. តើការលេចឡើងប្អូកយោធា អ៊ីតាលី-អាឡឺម៉ង់-អូទ្រីស-
ហុងគ្រី និង បារាំង-អង់គ្លេស-រុស៊ី បានប្រព្រឹត្តទៅយ៉ាងណា?

ចម្លើយ ការលេចឡើងប្អូកយោធា អ៊ីតាលី-អាឡឺម៉ង់-អូទ្រីស-
ហុងគ្រី និងបារាំង-អង់គ្លេស-រុស៊ី គឺ

+ ប្អូកយោធាន អ៊ីតាលី-អាឡឺម៉ង់-អូទ្រីស-ហុងគ្រី គឺនាដើម
សតវត្សទី 20 នៅទ្វីបអឺរ៉ុបបានកើតឡើងនូវសម្ព័ន្ធភាពយោធា
ពីរដ៏សំខាន់ គឺទីមួយ សម្ព័ន្ធភាពត្រីភាគី ដែលបានកើតឡើង
បន្ទាប់ពីសង្គ្រាមបារាំង-ព្រុស ។ លោកអធិការបតី ប៊ីស្មាក់ មាន
ការព្រួយបារម្ភចំពោះស្ថានភាពអាឡឺម៉ង់នៅកណ្តាលអឺរ៉ុប ។
ដើម្បីការពារដល់សន្តិសុខ អាឡឺម៉ង់បានស្វែងរកសម្ព័ន្ធមិត្តក្នុង
បំណងបង្កើតសម្ព័ន្ធភាពយោធា ។ អ្នកដែលមានស្ថានភាព
ឆ្លើយតបទៅនឹងសេចក្តីត្រូវការរបស់ប្រទេសអាឡឺម៉ង់ គឺ
ប្រទេសមហាអំណាចនៅជិតខាងមានអាណាចក្រអូទ្រីស-
ហុងគ្រី និងអ៊ីតាលី ដែលកំពុងមានទំនាស់យ៉ាងស្រួចស្រាវនឹង

ប្រទេសបារាំង ។ ដូច្នេះ គេបានចាប់ផ្តើមបង្កើតសម្ព័ន្ធភាពត្រីភាគី
អាឡឺម៉ង់ អ៊ីតាលី អូទ្រីស-ហុងគ្រី ។

+ **បារាំង-អង់គ្លេស-រុស្ស៊ី** គឺដោយមានការគំរាមគំហែងពីសំណាក់
អាឡឺម៉ង់កាន់តែខ្លាំងឡើងៗ ទីបំផុតអង់គ្លេសបានទទួលស្គាល់
ថាគេត្រូវការសម្ព័ន្ធភាពរុស្ស៊ី-បារាំង-អង់គ្លេស ។ ដើម្បីសម្រេច
បាននូវកិច្ចព្រមព្រៀងត្រីភាគីបែបនេះ ជាដំបូងគេបានដោះ
ស្រាយទំនាស់រវាងរុស្ស៊ី-អង់គ្លេស ជាបឋមនៅអាស៊ីកណ្តាលនិង
នៅតំបន់មជ្ឈិមបូព៌ា ។ ជាលទ្ធផលនៃកិច្ចព្រមព្រៀងថ្ងៃទី 31
ខែសីហា 1907 ត្រូវបានចុះហត្ថលេខាលើកតិសញ្ញាអង់គ្លេស-
រុស្ស៊ី ស្តីពីតំបន់ក្រោមឥទ្ធិពលរបស់ខ្លួនទៅប្រទេសអ៊ីរ៉ង់ ប្រទេស
អាហ្វកានីស្ថាន និងតំបន់ទីបេ ។ កិច្ចព្រមព្រៀងអង់គ្លេស-រុស្ស៊ី
ឆ្នាំ 1907 បានបញ្ចប់គម្រោងបង្កើតសម្ព័ន្ធភាពត្រីភាគី ដែលក្នុង
នោះមានអង់គ្លេស-បារាំង-រុស្ស៊ី ។

សំណួរ - ចម្លើយ

១. ហេតុអ្វីបានជាផ្ទះសង្គ្រាមលោកលើកទី១? តើប្រទេសណាខ្លះ
ចូលរួម?

ចម្លើយ

+ បានជាផ្ទះសង្គ្រាមលោកទី ១ ព្រោះ

ក. នយោបាយអនុត្តរភាពនៃបណ្តាប្រទេសមហាអំណាច

- សង្គ្រាមរវាងសហរដ្ឋអាមេរិច និងអេស្ប៉ាញ ដើម្បីគ្រប់គ្រង
កោះគុយបា (1895-1898) ។

- សង្គ្រាមចក្រភពអង់គ្លេសជាមួយនឹងសាធារណរដ្ឋប៊ូរ (1899-
1902) ។ ដើម្បីគ្រប់គ្រងតំបន់ភាគខាងត្បូងនៃទ្វីបអាហ្វ្រិច ។

- សង្គ្រាមរុស្ស៊ី-ជប៉ុន (1904-1905) ដើម្បីគ្រប់គ្រងតំបន់
អាណានិគមចុងបូព៌ា ។

ខ. វិបត្តិខែកក្កដាឆ្នាំ 1914

នៅថ្ងៃទី 23 ខែកក្កដា ឆ្នាំ 1914 អូទ្រីស-ហុងគ្រី បានដាក់
កំហិតឱ្យស៊ែប៊ីប ប្រគល់ឃាតករធ្វើគុតរដ្ឋទាយាទឱ្យអូទ្រីស-
ហុងគ្រីឱ្យបាន ហើយបានដាក់ឱសានវាទដោយថោកទាបជាទី
បំផុត។ រុស្ស៊ីបានឱ្យដំបូន្មានដល់រដ្ឋាភិបាលស៊ែប៊ីឱ្យធ្វើការដក
ថយដល់កម្រិតអតិបរមានូវអ្វីដែលអាចធ្វើបាន។ ចំណែក
អូទ្រីស-ហុងគ្រី និងអាឡឺម៉ង់មិនចង់បានដំណោះស្រាយទំនាស់
ដោយសន្តិវិធីនោះទេ។ ថ្ងៃទី 28 ខែកក្កដា ឆ្នាំ 1914 អូទ្រីស-
ហុងគ្រីបានប្រកាសសង្គ្រាមនឹងស៊ែប៊ី។

សរុបមក កត្តាទាំងពីរខាងលើនេះ ជាមូលហេតុដែលនាំឱ្យកើត
នូវសង្គ្រាមលោកលើកទី១ ។

+ ប្រទេសចូលរួម មាន : អង់គ្លេស រុស្ស៊ី អាឡឺម៉ង់ ជប៉ុន សហរដ្ឋ
អាមេរិច សាធារណរដ្ឋប៊្វិរ អេស្ប៉ាញ អូទ្រីស ហុងគ្រី ស៊ែប៊ី
បារាំង តួគី អ៊ីតាលី ប៊ុលការី ព័រទុយកាល់ ប្រេស៊ីល...។

២. ហេតុអ្វីបានជាគេធ្វើឃាតលើព្រះអង្គម្ចាស់ប្រង់ស្វាផែឌីណង់?

ចម្លើយ

បានជាគេធ្វើឃាតព្រះអង្គម្ចាស់ប្រង់ស្វាផែនឱណង់ ព្រោះ ដោយសារអូទ្រីស-ហុងគ្រី បានធ្វើតាមការឱ្យដំបូន្មាននៃអធិរាជចក្រភពអាទ្រីម៉ង់ ដោយបានសម្រេចចិត្តសំពងទៅលើសែប៊ីមួយអន្លុងដើម្បីបង្ហាញកម្លាំងរបស់ខ្លួននៅក្នុងតំបន់បាល់កង់ ហើយកងទ័ពអូទ្រីស-ហុងគ្រី បានមកឈរជើងនៅក្បែរប្រាំប្រទល់សែប៊ី។ មេដឹកនាំបក្សយោធានិយម និងរដ្ឋទាយាទអូទ្រីស-ហុងគ្រីព្រះអង្គម្ចាស់ប្រង់ស្វាផែនឱណង់ បានទៅធ្វើទស្សនកិច្ចក្នុងរដ្ឋធានីសេរ៉ាស្ទីវរបស់បូស្នី។ សភាពការណ៍នេះ បានដាស់ដល់អារម្មណ៍ បានដល់អារម្មណ៍យុវជនស្នេហាជាតិសែប៊ីឱ្យពុះកញ្ជ្រោលយ៉ាងខ្លាំង។ ថ្ងៃទី២៨ ខែមិថុនា ឆ្នាំ ១៩១៤ យុវជនជាតិនិយសែប៊ីពីររូប បានលួចបាញ់ព្រះអង្គម្ចាស់ ប្រង់ស្វាផែនឱណង់នៅតាមដងវិថីមួយនៃទីក្រុងសេរ៉ាស្ទីវ។

៣. តើប្រទេសមហាអំណាចចូលរួមក្នុងសង្គ្រាមចង់បានអ្វី?

ចម្លើយ ប្រទេសមហាអំណាចចូលរួមក្នុងសង្គ្រាម ដើម្បី :

- រដ្ឋាភិបាលអាឡឺម៉ង់ មានទិសដៅបញ្ចប់ការគ្រប់គ្រងរបស់
ចក្រភពអង់គ្លេសលើផ្ទៃសមុទ្រ និងធ្វើយ៉ាងណាឱ្យអង់គ្លេស
ចុះខ្សោយក្នុងការប្រកួតប្រជែងនៅលើទីផ្សារអន្តរជាតិ ។
- រដ្ឋាភិបាលអូទ្រីស-ហុងគ្រី មានទិសដៅឈ្លានពានស៊ែប៊ី
បង្កើនឥទ្ធិពលរបស់ខ្លួននៅតំបន់ឧបទ្វីបបាល់កង់ កាត់ផ្ដាច់
ពីស្តេចសារូស៊ីទិកដ៏មួយផ្នែកនៃរាជាណាចក្រប៉ូឡូញ ប៉ូដុល
និងវ៉ូលីញ ។
- ប្រទេសតួគី បានចូលរួមធ្វើសង្គ្រាមខាងភាគីអាឡឺម៉ង់នៅ
រដូវស្លឹកឈើជ្រុះឆ្នាំ 1914 មានបំណងឈ្លានពានតំបន់ភ្នំ
កូកាសនៃស្តេចសារូស៊ី និងបង្កើតការគ្រប់គ្រងរបស់ខ្លួននៅ
លើតំបន់បាល់កង់ ។
- ក្រុមដឹកនាំអង់គ្លេស មានទិសដៅចង់ថែរក្សាប្រទេសអាណា
និគមរបស់ខ្លួននិងអំណាចគ្រប់គ្រងផ្ទៃសមុទ្រ កាត់ផ្ដាច់ពីតួគី
តំបន់សម្បូរប្រេងកាតមេសូប៉ូតាមី និងផ្នែកមួយនៃឧបទ្វីប
អាវ៉ាប់ ។

- បារាំង មានបំណងចង់បានតំបន់អាល់សាសនិងឡឺវែនមកវិញ និងផ្នែកមួយនៃឧបទ្វីបអារ៉ាប់ ។
- ស្តេចសាររូស៊ី មានទិសដៅចង់ថែរក្សាឥទ្ធិពលរបស់ខ្លួននៅ ក្នុងឧបទ្វីបបាល់កង់ គ្រប់គ្រងតំបន់ហ្គាលីសី តំបន់ណរម៉ាន់ ភាគខាងក្រោម គ្រប់គ្រងច្រកចេញពីសមុទ្រខ្មៅ បូស្ទ័រនិង ដាដាណែល ។
- ជប៉ុន បានប្រកាសសង្គ្រាមនឹងអាឡឺម៉ង់ នាថ្ងៃទី 23 ខែសីហា ឆ្នាំ 1914 មានទិសដៅចូលឈ្លានពានតំបន់ទឹកដីរបស់ អាឡឺម៉ង់ ដែលជាប់កិច្ចព្រមព្រៀងជួលពីចិន និងតំបន់កោះ ក្នុងឈ្លាងមហាសមុទ្រប៉ាស៊ីហ្វិក ។

៤. ហេតុដូចម្តេចបានជា "សង្គ្រាមផ្នែកបន្ទោរ" មិនបានសម្រេច?

ចម្លើយ

បានជា "សង្គ្រាមផ្នែកបន្ទោរ" មិនបានសម្រេច ព្រោះ ថ្ងៃទី 3-10 ខែកញ្ញា ឆ្នាំ 1914 នៅលើសមរភូមិតាមដងទន្លេម៉ានកង ទ័ពឯកភាព បារាំង-អង់គ្លេស បានបញ្ឈប់ការវាយសម្រុកចូល ទៅកាន់ប៉ារីសពីសំណាក់កងទ័ពអាឡឺម៉ង់ ។ ក្នុងប្រយុទ្ធនេះមាន

ទាហានចូលរួមចំនួនមួយលានកន្លះ ។ ភាគីទាំងសងខាងបាន
 បាត់បង់កម្លាំងប្រហែល 600 ពាន់នាក់ទាំងស្លាប់និងរបួស ។ លទ្ធ
 ផលនៃសង្គ្រាមតាមដងទន្លេម៉ានបានធ្វើឱ្យអាឡឺម៉ង់បោះបង់
 ចោលគម្រោង "សង្គ្រាមផ្នែកបន្ទោរ" ។

**៥. តើកត្តាអ្វីខ្លះ ដែលជំរុញឱ្យសហរដ្ឋអាមេរិចចូលរួមក្នុងសង្គ្រាម
 លោកលើកទី 1?**

ចម្លើយ

កត្តាដែលជំរុញឱ្យសហរដ្ឋអាមេរិចចូលរួមក្នុងសង្គ្រាមលោក
 លើកទី 1 ព្រោះ :

- ប្រញាប់ប្រញាល់ ដើម្បីចូលរួមក្នុងការទទួលលាភសក្ការៈ
 បានមកពីការបែងចែកពិភពលោកដំណាក់កាលក្រោយ
 សង្គ្រាម ។
- នាវាចម្បាំងអាឡឺម៉ង់បានប្រកាសបិទមិនឱ្យនាវាគ្រប់ធុនចូល
 សំចតកំពង់ផែអឺរ៉ុបដែលជាតំបន់កំពុងផ្ទុះសង្គ្រាម ។

៦. តើសង្គ្រាមលោកលើកទី 1 នាំមកនូវផលវិបាកអ្វីខ្លះ?

ចម្លើយ ផលវិបាកនៃសង្គ្រាមលោកលើកទី I គឺ

- បាត់បង់ជីវិតមនុស្សអស់ 10 លាននាក់ និងរបួស 20 លាននាក់ ។
 - បាត់បង់ផ្នែកធនធានសម្ភារៈសន្លឹកសន្ធាប់និងប្រជាជនស៊ីវិលជាច្រើនលាននាក់ទៀត ។
 - សង្គ្រាមបានកំទេចអស់ហេដ្ឋារចនាសម្ព័ន្ធជាច្រើនទៀតមានលំនៅដ្ឋាន ផ្លូវដែក ស្ពាន រោងចក្រ ទីក្រុង . . . ។
 - ពន្ធដារឡើងខ្ពស់
 - ភាពអត់ការងារធ្វើបានធ្លាក់លើស្ត្រីកម្មករ
 - សង្គ្រាមបង្កឱ្យមានបដិវត្តន៍ និងចលនាប្រជាធិបតេយ្យនិយមដែលមានទិសដៅកែទម្រង់សង្គមដល់បូសគល់ ។
-

៩ ការធាត់តុល្យភាពក្រោយសង្គ្រាមលោកលើកទី១

សំណួរ - ចម្លើយ

១. តើផលវិបាកបន្ទាន់នៃសង្គ្រាមបានធ្វើឱ្យប្រទេសអឺរ៉ុបប្រទះនឹង
ការលំបាកអ្វីខ្លះ?

ចម្លើយ ផលវិបាកបន្ទាន់នៃសង្គ្រាមបានធ្វើឱ្យប្រទេសអឺរ៉ុបប្រទះ
នឹងការលំបាក ដូចខាងក្រោម :

- វិបត្តិសេដ្ឋកិច្ច
- វិបត្តិរូបិយវត្ថុ
- វិបត្តិទីផ្សារ
- វិបត្តិនយោបាយនិងសង្គម ។

២. ចូររៀបរាប់ពីវិបត្តិសេដ្ឋកិច្ចនៃប្រទេសខ្លះ ក្រោយមហា
សង្គ្រាម ។

ចម្លើយ វិបត្តិសេដ្ឋកិច្ចនៃប្រទេសមួយចំនួនក្រោយមហាសង្គ្រាម :

- ចក្រភពអង់គ្លេស ប្រទេសបារាំង ដែលពីដើមធ្លាប់តែឱ្យគេខ្ចី បានធ្លាក់ខ្លួនក្លាយទៅជាកូនបំណុលរបស់សហរដ្ឋអាមេរិច ទាំងអស់ ។
- អាឡឺម៉ង់ និងប្រទេសរុស្ស៊ីដែលធ្លាក់ខ្លួនក្រីក្រខ្លាំងពេក គ្មាន លទ្ធភាពទិញផលិតផលពីបរទេសបាន បង្ខំចិត្តរស់ដោយខ្លួន ឯង ដោយផ្ដាច់ទំនាក់ទំនងពាណិជ្ជកម្មជាមួយនឹងប្រទេស ផ្សេងៗទាំងអស់ ។
- សហរដ្ឋអាមេរិចនិងអឺរ៉ុបមានមនុស្សគ្មានការធ្វើចំនួនជាង 30 លាននាក់ ជាហេតុធ្វើឱ្យមានចលាចលខាងនយោបាយ និង សង្គមដែលជាសម្ពាធបង្ខំរដ្ឋាភិបាលនានាឱ្យធ្វើអន្តរាគមន៍ក្នុង វិស័យសេដ្ឋកិច្ច ចាប់ពីពេលនោះមក ។

៣. តើពេលថា សេដ្ឋកិច្ចសេរីបានទទួលបរាជ័យនៅពេលក្រោយ សង្គ្រាម ។ ព្រោះអ្វី?

ចម្លើយ

សេដ្ឋកិច្ចសេរីបានទទួលបរាជ័យនៅពេលក្រោយសង្គ្រាម ព្រោះ ដោយសារការអនុវត្តនយោបាយរបាំងពន្ធគយ និងនយោបាយ

ឧបត្ថម្ភនិយម ក្នុងវិស័យសេដ្ឋកិច្ចបានធ្វើឱ្យបាត់បង់សេរីភាព
ដែលជាគោលការណ៍ទីផ្សារនិយមមួយដ៏សំខាន់នៃមូលធន
និយមក្នុងសកវត្សទី ១៩ ។

៤. តើប្រទេសណាខ្លះ បានកាន់របបផ្តាច់ការនៅមុនសង្គ្រាមលោក
លើកទី ២ ?

ចម្លើយ

ប្រទេសបានកាន់របបផ្តាច់ការនៅមុនសង្គ្រាមលោកលើកទី២
មាន ប្រទេសអ៊ីតាលី ប្រទេសអាឡឺម៉ង់ ប្រទេសអេស្ប៉ាញ
ប្រទេសព័រទុយកាល់ ប្រទេសរូស៊ី ប្រទេសអូទ្រីស ហុងគ្រី ។

៥. តើសង្គ្រាមលោកលើកទី១ បានធ្វើឱ្យសង្គមមនុស្សជួបនឹងវិនាស
កម្មយ៉ាងណាខ្លះ?

ចម្លើយ សង្គ្រាមលោកលើកទី ១ បានធ្វើឱ្យសង្គមមនុស្សជួបនឹង
វិនាសកម្ម ដូចជា :

- មនុស្សជាច្រើនលាននាក់ត្រូវធ្លាក់ខ្លួនចុះក្នុងស្ថានភាពក្រីក្រ
លំបាកតោកយ៉ាក រងទុក្ខវេទនា

- គ្មានការងារធ្វើ (កម្មករជាង 30 លាននាក់ត្រូវបាត់បង់ការងាររបស់ខ្លួនក្នុងរោងចក្រ)
- អ្នកដែលធ្លាក់ខ្លួនទាំងនោះច្រើនតែអ្នកមានបៀវត្សតិចតួចស្ទួចស្អឹង
- ទំនិញឡើងថ្លៃយ៉ាងឆាប់រហ័ស ... ។

៦. ហេតុអ្វីបានជាជប៉ុនដណ្តើមទីផ្សារអឺរ៉ុបនៅអាស៊ី និង ប៉ាស៊ីហ្វិកបាន?

ចម្លើយ បានជាជប៉ុនដណ្តើមទីផ្សារអឺរ៉ុបនៅអាស៊ី និងប៉ាស៊ីហ្វិកបាន

ព្រោះ :

- ជប៉ុនបានខិតខំបង្កើនផលិតផលឧស្សាហកម្មគ្រប់មុខ ដើម្បីប្រកួតប្រជែងជាមួយទ្វីបអឺរ៉ុប ។
- ការរីកចម្រើនខាងនាវាចរណ៍ ជំរុញឱ្យជប៉ុនពង្រីកទីផ្សារលើតំបន់ប៉ាស៊ីហ្វិកខាងកើត អាស៊ីអាគ្នេយ៍និងប្រទេសចិន ។
- នៅចន្លោះឆ្នាំ 1913 និង 1918 ជប៉ុនបាននាំចេញផលិតផលឧស្សាហកម្មគិតជាប្រាក់មានចំនួនពី 700 លានយ៉េនទៅដល់ជាង 2 ពាន់លានយ៉េន ។

៧. តើក្រោយសង្គ្រាមលោកលើកទី 1 បានផ្លាស់ប្តូរផែនទីនយោបាយពិភពលោកយ៉ាងណាខ្លះ?

ចម្លើយ ក្រោយសង្គ្រាមលោកលើកទី 1 បានផ្លាស់ប្តូរផែនទីនយោបាយពិភពលោក គឺ

- បានធ្វើឱ្យសាមសួនរូបបរាជានិយមជាច្រើននៅទ្វីបអឺរ៉ុប ។
- របបសាធារណរដ្ឋត្រូវបានស្ថាបនាឡើងក្នុងប្រទេសជាច្រើននៅទ្វីបអឺរ៉ុប ។
- ការស្ថាបនារបបប្តូរការបានធ្វើឱ្យមនុស្សភៀសខ្លួនចេញពីរដ្ឋរបស់ខ្លួនជាច្រើន ដោយខ្លាចការគំរាមកំហែងពីអ្នកកាន់អំណាច ដូចជានៅប្រទេសអាឡឺម៉ង់ អ៊ីតាលី អេស្ប៉ាញ ។

៨. តើវិបត្តិសេដ្ឋកិច្ចហិរញ្ញវត្ថុ បានញ៉ាំងឱ្យយ៉ាងណាខ្លះ ដល់ប្រជាជនរងគ្រោះ?

ចម្លើយ វិបត្តិសេដ្ឋកិច្ចហិរញ្ញវត្ថុ បានញ៉ាំងដល់ប្រជាជនរងគ្រោះដូចខាងក្រោម :

- ផលិតផលលើសតម្រូវការធ្វើឱ្យថ្លៃផលិតផលហាងទំនិញធំៗ
បិទទ្វារ ។
 - សកម្មភាពពាណិជ្ជកម្មអន្តរជាតិត្រូវបានរាំងស្ទះ ។
 - សហរដ្ឋអាមេរិចនិងអឺរ៉ុបមានមនុស្សគ្មានការធ្វើចំនួនជាង 30
លាននាក់ ។
-



សំណួរ - ចម្លើយ

១. តើបដិវត្តន៍ខែកុម្ភៈនិងខែតុលាមានលក្ខណៈខុសគ្នាយ៉ាងណា?

ចម្លើយ បដិវត្តន៍ខែកុម្ភៈ និងខែតុលាមានលក្ខណៈខុសគ្នាត្រង់ :

- បដិវត្តន៍ខែកុម្ភៈ ឆ្នាំ 1917 គឺជាបដិវត្តន៍តហបតីប្រជាធិបតេយ្យផ្តល់រំលឹរបបរាជានិយមបង្កើតរបបសភាប្រជាធិបតេយ្យនិយសេរីពហុបក្ស ។
- បដិវត្តន៍ខែតុលា ឆ្នាំ 1917 គឺបដិវត្តន៍ដណ្តើមអំណាចពីពួកប្រជាធិបតេយ្យ ដោយបក្សបុលសេរីច ដឹកនាំដោយលេនី ។

២. តើឧបសគ្គអ្វីខ្លះ ដែលសាធារណរដ្ឋសូវៀតស៊ីបានជួបប្រទះក្រោយបដិវត្តន៍?

ចម្លើយ : ឧបសគ្គដែលសាធារណរដ្ឋសូវៀតស៊ីបានជួបប្រទះក្រោយបដិវត្តន៍ គឺ

ក. ការប្រឆាំងនឹងបដិវត្តន៍ពីខាងក្នុងប្រទេស

- ក្នុងរយៈពេលបីឆ្នាំ (1918-1921) សង្គ្រាមផ្ទៃក្នុងមួយបានកើតពាសពេញប្រទេស ។ ពួកប្រឆាំងនឹងបដិវត្តន៍ដែលគេហៅថា "ទ័ពទង់ស" បានបង្កើតឡើងដោយទទួលជំនួយឧបត្ថម្ភយ៉ាងចំហពីពួកសម្ព័ន្ធមិត្តចាស់របស់ស្តេចរូស៊ីក្នុងអំឡុងសង្គ្រាមលោកលើកទី 1 ។
- ជាអវសានពួកប្រឆាំងនឹងបដិវត្តន៍បានត្រូវកំទេចទាំងអស់ក្នុងអំឡុងពេលបីឆ្នាំ ។

ខ. អន្តរាគមន៍បរទេស

- សម្ព័ន្ធមិត្តចាស់ (បារាំង អង់គ្លេស...) របស់រូស៊ីមិនសប្បាយចិត្តនឹងរូស៊ីដែលស្ថាបនារបបកុំមុយនីសឡើយ គេខិតខំរកគ្រប់ឱកាសដើម្បីធ្វើអន្តរាគមន៍កំទេចបដិវត្តន៍ចោល ។
- រដ្ឋាភិបាលសូវៀតរូស៊ីបានប្រើអស់សមត្ថភាពរបស់ខ្លួនដើម្បីវាយកំចាត់សត្រូវគ្រប់ទិសទី ។ កងទ័ពក្រហមសូវៀត ក្រោមការដឹកនាំរបស់លោកត្រូតស្គី បានធ្វើឱ្យបច្ច័យមិត្តគ្រប់សមរភូមិដកខ្លួនថយ ។

គ. វិបត្តិរដ្ឋបាល : រៀបចំអង្គការគ្រប់គ្រងនានា និងរៀបចំរដ្ឋ

ធម្មនុញ្ញឡើងវិញ ។

ឃ. វិបត្តិសេដ្ឋកិច្ច : កសិកម្ម (បញ្ហាដីស្រែចំការ) ឧស្សាហកម្ម
(ទ្រុឌទ្រោម និងអន់ថយ) និងហិរញ្ញវត្ថុ (រៀបចំធនាគារ
និង រូបិយប័ណ្ណ) ។

ង. វិបត្តិនយោបាយមជ្ឈឹមបក្ស : ក្រោយពីលោកលេនីនស្លាប់
អ្នកបដិវត្តន៍មួយចំនួនមិនពេញចិត្តនឹងលោកស្តាលីន... ។

៣. តើសាធារណរដ្ឋសូវៀតរុស្ស៊ី និងសហភាពសូវៀតមានប្រព័ន្ធ
គ្រប់គ្រងរដ្ឋខុសគ្នាយ៉ាងណា?

ចម្លើយ សាធារណរដ្ឋសូវៀតរុស្ស៊ី និងសហភាពសូវៀតមានប្រព័ន្ធ
គ្រប់គ្រងរដ្ឋខុសគ្នាដោយ :

សាធារណរដ្ឋសូវៀតរុស្ស៊ី : មានប្រព័ន្ធគ្រប់គ្រងរដ្ឋបែប
កុំម្មុយនីស្ទ ។

- សហភាពសូវៀត : មានប្រព័ន្ធគ្រប់គ្រងរដ្ឋបែបកុំម្មុយនីស្ទ
ហើយបានលុបបំបាត់ចោលអស់នូវវណ្ណៈផ្សេងៗ ក្នុងសង្គម
ហើយបានលើកតម្កើងវណ្ណៈពលករនិងអនុវត្តផែនការប្រាំឆ្នាំ ។

សំណួរ - ចម្លើយ

១. តើមូលហេតុអ្វី ដែលធ្វើឱ្យសហរដ្ឋអាមេរិចក្លាយជាប្រទេសរុងរឿងដោយមានឧទាហរណ៍បញ្ជាក់ផង ។

ចម្លើយ មូលហេតុដែលធ្វើឱ្យសហរដ្ឋអាមេរិចក្លាយជាប្រទេសរុងរឿង ព្រោះ

- ជាប្រទេសមានទឹកដីធំទូលាយ ហើយមានធនធានធម្មជាតិដ៏ច្រើនមហិមា ។
- ធនធានមនុស្ស និងបច្ចេកទេសខ្ពស់ ។
- ទឹកដីសហរដ្ឋអាមេរិចពុំមែន ពុំមែនជាសមរភូមិប្រយុទ្ធនៃសង្គ្រាមលោកលើកទី១ ។
- សហរដ្ឋអាមេរិច ជាអ្នកផលិតអាវុធគ្រប់ធុនសម្រាប់លក់ឱ្យប្រទេសដែលកំពុងធ្វើសង្គ្រាម ។

- សហរដ្ឋអាមេរិច ជាប្រទេសដែលមានប្រាក់ច្រើនសន្ធឹក
សម្រាប់ឱ្យប្រទេសទាំងឡាយដែលធ្វើសង្គ្រាមខ្ចីបុល ។

ឧទាហរណ៍ ប្រទេសអង់គ្លេស និងបារាំងដែលធ្លាប់មានប្រាក់
ឱ្យប្រទេសដទៃខ្ចីក៏ក្លាយជាកូនបំណុលរបស់សហរដ្ឋអាមេរិច
ដែរ ។

- មកដល់ឆ្នាំ 1919 រោងចក្រនៅសហរដ្ឋអាមេរិច លែងប្រើ
ប្រាស់ថាមពលចំហាយទឹកទៀតហើយ គឺគេយកថាមពល
ប្រេងកាត និងអគ្គិសនីមកជំនួសវិញ ដែលធានាការជឿន
លឿនក្នុងឧស្សាហកម្ម ។

- ការរៀបចំការងារថ្មី គឺការផលិតតាមសេរី និងតាមខ្សែ នាំឱ្យ
រោងចក្រទាំងឡាយផលិតបានច្រើន ហើយចំណេញពេល
វេលាច្រើនលើសលប់ ។

**២. តើ "វឌ្ឍនភាព" តាមបែបសហរដ្ឋអាមេរិចមានឥទ្ធិពលវិជ្ជមាន
និងអវិជ្ជមានយ៉ាងណាខ្លះដល់សង្គម?**

ចម្លើយ

+ ឥទ្ធិពលវិជ្ជមាន :

- ធ្វើឱ្យសេដ្ឋកិច្ចរីកចម្រើន
- ប្រជាពលរដ្ឋមានការងារធ្វើគ្រប់ៗគ្នាៗ
- ជីវភាពប្រជាជនមានភាពធូរធារ
- ការរស់នៅប្រកបដោយជាសុខភាព
- មានសម្ភារៈប្រើប្រាស់ទំនើបៗ
- វិទ្យាសាស្ត្រមានភាពជឿនលឿន
- មានសេវាកម្មល្អ
- អាចធ្វើឱ្យគេពង្រីកឥទ្ធិពលទៅលើប្រទេសដទៃទៀត . . . ។

ខ. ផលអវិជ្ជមាន

- ប្រជាជនឥតការងារធ្វើ
- មានគំលាតរស់នៅរវាងប្រជាជនអ្នកមាន និងប្រជាជនក្រ
ដែលរស់នៅដោយស៊ីឈ្នួលគេ
- សហគ្រាសតូចតាចមិនអាចឈរជើងបានព្រោះសហគ្រាស
ធំៗលេបត្របាក់
- ការរីកចម្រើននាំឱ្យសហរដ្ឋអាមេរិចវាទទីលើប្រទេសដទៃ

- នាំឱ្យមានកំណើនប្រជាជនយ៉ាងឆាប់រហ័សមានការកសាង
ហេដ្ឋារចនាសម្ព័ន្ធបន្ថែមជាច្រើនទៀត ។

៣. ហេតុដូចម្តេចបានជាវិស័យកសិកម្មអាមេរិចចាប់ផ្តើមធ្លាក់ចុះ តាំងពីឆ្នាំ 1925 មុនវិស័យឧស្សាហកម្ម?

ចម្លើយ

បានជាវិស័យកសិកម្មអាមេរិចចាប់ផ្តើមធ្លាក់ចុះ តាំងពីឆ្នាំ 1925
មុនវិស័យឧស្សាហកម្ម ព្រោះ : កសិករអាមេរិចពុំអាចលក់
ផលិតផលរបស់ខ្លួនបាន ព្រោះទីផ្សារនៅអឺរ៉ុបត្រូវបិទទ្វារមួយ
ភាគធំ ហើយតម្លៃចុះថោកបំផុត ។

៤. ចូររៀបរាប់អំពីឥទ្ធិពលនៃព្រឹត្តិការណ៍ថ្ងៃអង្គារទី 24 ខែតុលា ឆ្នាំ 1929 "ថ្ងៃអង្គារដ៏ខ្មៅងងឹត" (The Black Tuesday) ចំពោះសហរដ្ឋអាមេរិច និងចំពោះពិភពលោក ។

ចម្លើយ

ឥទ្ធិពលនៃព្រឹត្តិការណ៍ថ្ងៃអង្គារទី 24 ខែតុលា ឆ្នាំ 1929 "ថ្ងៃ
អង្គារដ៏ខ្មៅងងឹត" (The Black Tuesday) ចំពោះ សហរដ្ឋ

អាមេរិច និងចំពោះពិភពលោក គឺ

- វិបត្តិកសិកម្ម : ស្ថានភាពកសិកម្មធ្លាក់ដុនដាបតាំងពីឆ្នាំ 1925 បានបន្តចុះដល់កម្រិតទាបបំផុតក្នុងឆ្នាំ 1930 ។
- វិបត្តិឧស្សាហកម្ម : រោងចក្រជាច្រើនបានត្រូវបិទទ្វារ សហគ្រាសអស់មូលធនបន្តៗគ្នា កម្មករគ្មានការងារមានចំនួន 14 លាននាក់ ដោយពុំបានបញ្ចូលកសិករចំនួន 15 លាននាក់ ដែលរស់នៅខ្វះព្រឹកខ្វះល្ងាចយ៉ាងត្រដាបត្រដូសផងដែរ ។
- វិបត្តិហិរញ្ញវត្ថុ : វិបត្តិហិរញ្ញវត្ថុបានផ្ទុះក្នុងឆ្នាំ 1929 ធនាគារទាំងឡាយត្រូវបិទទ្វារស្ទើរតែទាំងអស់ដោយរកប្រាក់បង្វិលឱ្យអ្នកធ្វើនិងអ្នកខ្ចីប្រាក់ពុំទាន់បាន ។

៥. ចូររៀបរាប់អំពី "កម្មវិធីថ្មី (New Deal) " របស់លោក ប្រធានាធិបតីប្រដាប់ឃ្លីនតុស្វែល ។

ចម្លើយ កម្មវិធីថ្មី (New Deal) របស់លោកប្រធានាធិបតីប្រដាប់ឃ្លីន

- តុស្វែល គឺលោកបានបញ្ជូនតម្លៃប្រាក់ដុល្លារពាក់កណ្តាល និងបើកការដ្ឋានសាធារណៈធំៗ ដើម្បីផ្តល់ការងារដល់អ្នកគ្មានការងារធ្វើនិងធ្វើឱ្យកូនបំណុលធុរស្រាវជ្រាវបន្តិចព្រមទាំងបាន

ទាក់ទាញប្រាក់ដែលកប់ក្នុងទូដៃកងកជនឱ្យមានចលនាឡើង

វិញ ។ ការផ្តល់ការងារដល់អ្នកគ្មានការងារធ្វើញ៉ាំងពួកគេឱ្យ
មានប្រាក់កាសនិងធ្វើឱ្យរោងចក្រមានសកម្មភាពឡើងវិញ ។

វិធានការកំណែទម្រង់សំខាន់ៗមាន :

- វិធានការខាងកសិកម្ម (ច្បាប់ស្តីពីកំណែទម្រង់ខាងកសិកម្ម)
 - វិធានការខាងឧស្សាហកម្ម (ច្បាប់ស្តីពីការលើកស្ទួយឧស្សា
ហកម្ម) ។
-

សំណួរ - ចម្លើយ

១. ហេតុដូចម្តេចបានជា ស៊ុនយ៉ាត់សេន បានដូរឈ្មោះបក្សរបស់
គាត់ពី "បក្សបដិវត្តន៍" ទៅជា "បក្សជាតិនិយម" (ឈ្មោះហ្នៀត
គូមិញតាង)?

ចម្លើយ

ដោយការជិះជាន់សង្កត់សង្កិនពីសំណាក់មេដឹកនាំយោធាសក្តិ
ភូមិនិយមនៅតាមតំបន់ផ្សេងៗដោយគាំទ្រពីបរទេសឈ្លានពាន
ផងនោះ បានធ្វើឱ្យប្រជាជនចិនក្តៅក្រហាយយ៉ាងខ្លាំង។ ដោយ
កត្តានេះហើយទើបលោក ស៊ុនយ៉ាត់សេនបានប្តូរឈ្មោះ "បក្ស
បដិវត្តន៍" ក្រោមការដឹកនាំរបស់លោកទៅជា "បក្សជាតិនិយម"
(ឈ្មោះហ្នៀត គូមិញតាង) ។

២. តើក្រោយសង្គ្រាមលោកលើកទី១ រចនាសម្ព័ន្ធគ្រប់គ្រងក្នុង
ប្រទេសចិនមានស្ថានភាពដូចម្តេច?

ចម្លើយ

ក្រោយសង្គ្រាមលោកលើកទី១ រចនាសម្ព័ន្ធគ្រប់គ្រងក្នុងប្រទេស
ចិនវិបត្តិលើផ្លូវនៃរបបមូលធននិយម ។ គឺបន្ទាប់ពីមានការ
បង្រួបបង្រួមកងទ័ពចិនរួចមក អំណាចដែលធ្លាប់តែបានគ្រប់
គ្រងដោយសារកម្លាំងកងទ័ពភូមិភាគខាងជើងត្រូវបានផ្លាស់ប្តូរ
ដោយប្រព័ន្ធឯកបក្ស "គូមិញតាង" ដែលមានរចនាសម្ព័ន្ធដឹកនាំ
មានគោលនយោបាយបម្រើផលប្រយោជន៍ពូលមូលធននិយម
ចិន ការពារសម្បត្តិឯកជនពីសំណាក់ពួកក្រុមមនុស្សអត់ទ្រព្យ
សម្បត្តិ ដឹកនាំសង្គ្រាមប្រឆាំងនឹងពួកកុំមុយនីស ។

៣. ហេតុដូចម្តេចបានជាបក្សជាតិនិយម និងបក្សកុំមុយនីសចិន
ប្រឈមមុខគ្នា ហើយបង្រួបបង្រួមគ្នាជាសម្ព័ន្ធភាពជាច្រើន
លើក?

ចម្លើយ

+ បក្សជាតិនិយម និងបក្សកុំមុយនីសចិនប្រឈមមុខគ្នាព្រោះ
បក្សទាំងពីរនេះមានកម្មវិធីនយោបាយដឹកនាំប្រទេសផ្សេងពីគ្នា

។ ម្យ៉ាងទៀតបក្សនីមួយៗបានរៀបចំបង្កើតកម្លាំងមូលដ្ឋាន
កងទ័ព ដើម្បីធ្វើការតស៊ូបង្កើតក្បាលម៉ាស៊ីនដឹកនាំអំណាច
រៀងៗខ្លួន ។

+ បក្សទាំងពីរបង្រួបបង្រួមគ្នាជាសម្ព័ន្ធភាព ព្រោះដើម្បីប្រឆាំង
នឹងការឈ្លានពានពីបរទេស (ជប៉ុន) មកលើប្រទេសចិនរបស់
ពួកគេ ។

៤. តើក្រោយសង្គ្រាមលោកលើកទី១ ប្រទេសជប៉ុនមានស្ថានភាព
នយោបាយសេដ្ឋកិច្ចដូចម្តេច?

ចម្លើយ

ក្រោយសង្គ្រាមលោកលើកទី ១ ប្រទេសជប៉ុនមានស្ថានភាព
នយោបាយសេដ្ឋកិច្ច ដូចជា :

- នៅឆ្នាំ 1920-1921 វិបត្តិសេដ្ឋកិច្ចបានកើតឡើង នៅក្នុងប្រ
ទេសជប៉ុន ក៏ដូចនៅក្នុងសហរដ្ឋអាមេរិចដែរ ។
- នៅឆ្នាំ 1923 គ្រោះធម្មជាតិបានកើតឡើង ដោយការរញ្ជួយ
ដីប៉ះចំលើតំបន់មានមនុស្សរស់នៅកកកុញ ។ រាជធានីតូក្យូ
ខ្ទេចខ្ទីទាំងស្រុក មនុស្ស 150 ពាន់នាក់បាត់បង់ជីវិត ។

- នៅឆ្នាំ 1924 ស្ថានភាពបានប្រសើរឡើងវិញ ប៉ុន្តែពុំបានបន្តពេលយូរទេនៅឆ្នាំ 1929 ជប៉ុនបានជួបប្រទះនឹងវិបត្តិសេដ្ឋកិច្ចជាថ្មីដូចជាប្រទេសមូលធននិយមដទៃទៀតដែរ ។
- មេដឹកនាំជប៉ុនបានមើលឃើញផ្លូវដំណោះស្រាយមានតែម្យ៉ាងគឺឈានទៅរករបបយោធានិយមបែបថ្មីមួយទៀត ដោយពង្រឹងគោលនយោបាយឈ្នានពានទឹកដីប្រទេសជិតខាង ហើយបង្កើតរុចនាសម្ព័ន្ធដឹកនាំចក្រពត្តិអាណានិគមនិយមក្នុងទិសដៅស្ដារ និងលើកកម្ពស់សេដ្ឋកិច្ចប្រទេសជាតិរបស់ខ្លួនដោយដំណាក់កាលចន្លោះសង្គ្រាមលោកទាំងពីរ លើកចេញមកពីជួរយោធា-ឧត្តមសេនីយ៍ ឬឧត្តមនាវី ។

៥. តើនយោបាយចក្រពត្តិនិយមរបស់ជប៉ុន បានប្រព្រឹត្តទៅយ៉ាងណា ដំណាក់កាលមុនសង្គ្រាមលោកលើកទី២?

ចម្លើយ នយោបាយចក្រពត្តិនិយមរបស់ជប៉ុន ដំណាក់កាលមុនសង្គ្រាមលោកលើកទី 2 គឺ :

- នៅឆ្នាំ 1927 ឧត្តមសេនីយ៍តាណាកា នាយករដ្ឋមន្ត្រីជប៉ុន បានរៀបគម្រោងធំដើម្បីឈ្នានពានប្រទេសនៅក្នុងទ្វីបអាស៊ី ។

- ដំបូងចូលឈ្មានពានប្រទេសចិន បន្ទាប់មកឥណ្ឌូចិន ភូមា ប្រទេស ផៀងៗទៀតនៃតំបន់អាស៊ីអាគ្នេយ៍ ប្រទេសឥណ្ឌា ។
- នៅឆ្នាំ 1931 ជប៉ុនបានចាប់ផ្តើមចូលលុកលុយតំបន់ម៉ានជួរ ហើយគម្រោងឈ្មានពានពង្រីកអំណាចរបស់ជប៉ុនបានចាប់ផ្តើម ។
- នៅឆ្នាំ 1932 ជប៉ុនបានកាន់កាប់ខេត្ត សើបៃ ហើយបានបើកការវាយលុកតម្រង់ទៅកាន់មហាកំពែងចិន ។
- នៅឆ្នាំ 1933 ជប៉ុនបានចាកចេញពីសង្គមប្រជាជាតិ ។
- នៅខែកក្កដា ឆ្នាំ 1937 បានចាប់ផ្តើមបើកសមរភូមិវាយលុកទៅលើតំបន់ភូមិភាគខាងជើង និងកណ្តាលនៃប្រទេសចិន ។
- នៅខែតុលា ក្រុងប៉េកាំងត្រូវបានកាន់កាប់ដោយកងកម្លាំងយោធានិយមជប៉ុន ខែវិច្ឆិកា ទីក្រុងសៀងហៃ និងខែធ្នូទីក្រុងណានជីង ។

១៣ ប្រទេសអ៊ីតាលីនិងរាជ្យម៉ែន (១៩១៩ - ១៩៣៩)

សំណួរ - ចម្លើយ

១. តើមូសូលីនីបានឡើងកាន់អំណាចដឹកនាំរដ្ឋាភិបាលនៃប្រទេសអ៊ីតាលី យ៉ាងដូចម្តេច?

ចម្លើយ

មូសូលីនីបានឡើងកាន់អំណាចដឹកនាំរដ្ឋាភិបាល នៃប្រទេសអ៊ីតាលី ដោយគាត់បង្កើតគណបក្សមួយថ្មីហៅថា "គណបក្សផាស៊ីស" ។ ក្រោយមកបក្សពួកមូសូលីនីបានធ្វើរដ្ឋប្រហារផ្តួលរំលំរដ្ឋាភិបាលប្រកបដោយជោគជ័យ ។

២. តើអ៊ីត្លេបានឡើងកាន់អំណាចជាអធិការបតី (កាន់ស្នែ) យ៉ាងដូចម្តេច?

ចម្លើយ

អ៊ីត្លេបានឡើងកាន់អំណាចជាអធិការបតី (កាន់ស្នែ) ដោយដំបូងអ៊ីត្លេបានចូលជាសមាជិកបក្សកម្មករសង្គមប្រជាធិបតេយ្យ

អាឡឺម៉ង់ ដោយភាពប៉ិនប្រសប់របស់ខ្លួននៅឆ្នាំ 1921 អ៊ីត្លីបាន
ក្លាយជាប្រធានបក្ស នៅពេលនោះបក្សមានឈ្មោះម្យ៉ាងទៀត
គឺ ណាស៊ី។ ក្រោមការដឹកនាំរបស់អ៊ីត្លីបក្សណាស៊ីបានក្លាយ
ជាបក្សធំជាងគេ ហើយនៅឆ្នាំ 1933 អំណាចរដ្ឋបានស្ថិតក្រោម
ការដឹកនាំរបស់អ៊ីត្លីនិងបក្សរបស់ខ្លួន។

៣. តើសន្និសញ្ញាប៊ែរឡាំង-រ៉ូម (1936) និង រ៉ូម-ប៊ែរឡាំង-តូក្យូ (1937) កើតឡើងដូចម្តេច?

ចម្លើយ

សន្និសញ្ញាប៊ែរឡាំង-រ៉ូម (1936) និង រ៉ូម-ប៊ែរឡាំង-តូក្យូ
(1937) កើតឡើង ដោយប្រទេសអ៊ីតាលីបានវាយយកប្រទេស
អេច្នូពី (1935-1936) ក្នុងទ្វីបអាហ្វ្រិកនិងបានគាំទ្រលោកហ្វ្រង់
តូមេផាស៊ីសនៅអេស្ប៉ាញ។ នៅឆ្នាំ 1936 មូសូលីនីបានចងស្តាន
មេត្រីនិងប្រទេសអាឡឺម៉ង់ បន្ទាប់មកនៅឆ្នាំ 1937 ប្រទេស
ជប៉ុនបានចូលរួមក្នុងបក្សសម្ព័ន្ធតាមរយៈកតិការសញ្ញា រ៉ូម-
ប៊ែរឡាំង-តូក្យូ។

៤. ប្រៀបធៀបរបបបង្កាច់ការ មូសូលីនី អ៊ីត្លេ និងប៉ុលពតនៅ
កម្ពុជា។

ចម្លើយ ប្រៀបធៀបរបបបង្កាច់ការ មូសូលីនី អ៊ីត្លេ និងប៉ុលពតនៅ
កម្ពុជា

- មូសូលីនី និងហ៊ីត្លេ : លើកដំកើងជាតិសាសន៍ខ្លួនឯង សំលាប់
ជាតិសាសន៍ដទៃ មានគំនិតត្រួតត្រាពិភពលោក . . . ។
- ប៉ុលពត : សម្លាប់ជាតិសាសន៍ខ្លួនឯង បំផ្លាញស្ថាប័នសង្គម
ហើយរណបនយោបាយបរទេស ។

៥. តើលោកអ៊ីត្លេ បានរៀបចំនយោបាយវាតទីរបស់ខ្លួនយ៉ាងណា
ក្នុងដំណាក់កាលពីឆ្នាំ 1933-1939 (មុនសង្គ្រាមលោកលើក
ទី២)?

ចម្លើយ លោកអ៊ីត្លេបានរៀបចំនយោបាយវាតទីរបស់ខ្លួនក្នុងដំណាក់
កាលពីឆ្នាំ 1933-1939 ដោយលោកបានអនុវត្តនយោបាយ
ឈ្លានពាន និងធ្វើអាណានិគមលើប្រទេសទន់ខ្សោយបន្តបន្ទាប់ ។

- ខែកុម្ភៈ ឆ្នាំ 1938 លោកអ៊ុត្តោបានយកប្រទេសអូទ្រីសមក
ភ្ជាប់និងរដ្ឋរបស់ខ្លួន ។
 - ប៉ុន្មានខែក្រោយមកលោកអ៊ុត្តោ បានបែរទៅរកប្រទេសឆេកូ
ស្លូវ៉ាគីម្តងវិញ។ ក្នុងសន្និសីទមួយនៅទីក្រុងមុយនិច (ថ្ងៃ
ទី 29-30 ខែកញ្ញាឆ្នាំ 1938) ប្រទេសអ៊ីតាលី បារាំង អង់
គ្លេស បានសម្រេចយកតំបន់ស៊ុយដែតនៃប្រទេសឆេកូស្លូវ៉ាគី
ទៅឱ្យលោកអ៊ុត្តោ ។
 - បន្ទាប់ពី យកតំបន់ស៊ុយដែតបានហើយ កងទ័ពអាឡឺម៉ង់មិន
អើពើនឹងអ្វីទាំងអស់ បានចូលកាន់កាប់ប្រទេសឆេកូស្លូវ៉ាគី
ទាំងស្រុងនៅថ្ងៃទី 15 ខែមីនា ឆ្នាំ 1939 ។
-

សំណួរ - ចម្លើយ

១. ចូរប្រៀបធៀបវិបត្តិសេដ្ឋកិច្ចនៅប្រទេសបារាំង និង នៅចក្រភពអង់គ្លេស ។

ចម្លើយ

ក. ប្រទេសបារាំង

- កសិកម្ម : ផលិតផលកសិកម្មប្រទេសបារាំងសំខាន់ៗដូចជា ស្រា

ទំពាំងបាយជូរស្រូវសាលី... មិនអាចលក់ចេញទៅក្រៅបាន ។

ស្រូវសាលីនិងស្រាទំពាំងបាយជូរនេះ ជាប្រភពសេដ្ឋកិច្ច

សំខាន់របស់បារាំង ពីព្រោះប្រជាជនបារាំងប្រមាណ 45%

ត្រូវពឹងផ្អែកលើរបរកសិកម្ម ។

- វិស័យឧស្សាហកម្ម : រោងចក្រសហគ្រាសជាច្រើនបាន

បញ្ឈប់សកម្មភាពរបស់ខ្លួន ហើយផលិតផលត្រូវបន្ថយចុះ

នៅត្រឹម 2% កម្មករចំនួន 300 ពាន់នាក់គ្មានការងារធ្វើ ។

ខ. ប្រទេសអង់គ្លេស

- ចាប់ពីឆ្នាំ 1919 ឧស្សាហកម្មអង់គ្លេសមានសភាពទ្រុឌទ្រោម ជាខ្លាំងដោយឧបករណ៍ផលិតកម្មមានលក្ខណៈហួសសម័យ ។
- ផលិតផលធុងថ្នលើសពីតម្រូវការទីផ្សារក្រៅស្រុករួមទាំង ផលិតផលឧស្សាហកម្មអន់ថយមិនអាចប្រកួតប្រជែងនឹង ផលិតផលនៃបណ្តាលប្រទេសថ្មីៗបាន ។
- ក្រោយសង្គ្រាមលោកលើកទី 1 ថាមពលថ្មីៗបានរកឃើញ អាចប្រើជំនួសធុងថ្ន ដូចជា ប្រេងកាត អគ្គិសនី ជាហេតុនាំ ឱ្យឧស្សាហកម្មអង់គ្លេសធ្លាក់ចុះថែមទៀត ។
- នៅឆ្នាំ 1921 អ្នកអត់ការងារមានចំនួន 2 លាន 5 សែននាក់ ជាហេតុនាំឱ្យមានចលនាផ្សេងៗរំខានរាជរដ្ឋាភិបាល ។

ដូចនេះ ឆ្លងតាមការបកស្រាយបានឱ្យដឹងថា វិបត្តិសេដ្ឋកិច្ចនៅ ប្រទេសបារាំងមានភាពធ្ងន់ធ្ងរជាងនៅអង់គ្លេស ព្រោះប្រជាជន បារាំងជាង 45% ពីងផ្អែកលើកសិកម្មមានស្រូវសាលី និងស្រា ទំពាំងបាយជូរ ។ សហគ្រាសធំៗត្រូវបិទទ្វារ កម្មករ 3 សែននាក់ គ្មានការងារធ្វើ ផលិតផលក្នុងស្រុកគ្មានទីផ្សារនាំចេញ កម្មករ

១. លាននាក់ធ្វើការពុំបានពេញម៉ោង បានប្រាក់ខែតិចតួច ព្រោះ
ថៅកែគ្មានប្រាក់បើកឱ្យកម្មករ ។

២. ចូរប្រៀបធៀបវិបត្តិនយោបាយនៅចក្រភពអង់គ្លេស និងនៅ
ប្រទេសបារាំង ។

ចម្លើយ ប្រៀបធៀបវិបត្តិនយោបាយនៅប្រទេសបារាំង និងនៅ
អង់គ្លេស :

ប្រទេសអង់គ្លេសជួបវិបត្តិនយោបាយធ្ងន់ធ្ងរជាងប្រទេសបារាំង

- វិបត្តិអត់ការងារធ្វើ និងគណបក្សនយោបាយក្នុងប្រទេស និង
វិបត្តិរាជវង្ស

- វិបត្តិនៅប្រទេសអៀឡង់

- វិបត្តិនៅប្រទេសអេស៊ីប

- វិបត្តិនៅប្រទេសឥណ្ឌា

- វិបត្តិផ្សេងៗទៀតនៅកណ្តាលប្រទេសក្រោមអាណានិគម ។

៣. តើមូលហេតុនៃវិបត្តិសេដ្ឋកិច្ចនៅប្រទេសបារាំង និងចក្រភព
អង់គ្លេសកើតពីអ្វី?

ចម្លើយ មូលហេតុនៃវិបត្តិទាំងនោះ គឺ :

- ការខូចខាតក្រោយសង្គ្រាមលោកលើកទី I (ហេដ្ឋារចនាសម្ព័ន្ធ ...)
- មនោគមវិជ្ជាសង្គមនិយ (កុំម្មុយនីស្ត)
- បញ្ហាទីផ្សារសេរី (ប្រទេសក្រោមអាណានិគម)
- វិបត្តិនយោបាយ (ការបែងចែកគណបក្សច្រើនពេក)
- ការរកឃើញចំហេះថ្នាំ គឺប្រេងកាត និងអគ្គិសនី និងឧបករណ៍ទាន់សម័យ
- ការប្រកួតប្រណាំងផលិតផលនៃបណ្តាប្រទេសថ្មីៗ ដូចជាកាណាដា សហរដ្ឋអាមេរិច អាស៊ង់ទីន អូស្ត្រាលី ជប៉ុន...
- ការរីកដុះដាលនៃលទ្ធិប្រជាធិបតេយ្យឆាប់រហ័ស ... ។

៤. ចូរប្រៀបធៀបវិបត្តិហិរញ្ញវត្ថុរវាងប្រទេសទាំងពីរ តើប្រទេសណាធ្ងន់ធ្ងរជាង ។

ចម្លើយ ប្រៀបធៀបវិបត្តិហិរញ្ញវត្ថុរវាងប្រទេសបារាំង និងអង់គ្លេស

វិបត្តិហិរញ្ញវត្ថុនៅប្រទេសបារាំងមានសភាពធ្ងន់ធ្ងរជាងនៅ

អង់គ្លេស ។

- បារាំងខ្ចីប្រាក់ពីប្រទេសនានាយ៉ាងសន្លឹកសន្លាប់ពិសេសពីសហរដ្ឋអាមេរិច
 - ប្រទេសបារាំងខូចខាតក្នុងសង្គ្រាមលោកលើកទី ១ ធ្ងន់ធ្ងរដូចនេះត្រូវការថវិកា
 - ប្រាក់ប្រង់ចុះថោកដូចក្រដាសកាសែត
 - ផលិតផលក្នុងស្រុកពុំអាចនាំចេញបាន
 - អ្នកអត់ការងារធ្វើច្រើនពេក ។
-

សំណួរ - ចម្លើយ

១. តើសន្ធិសញ្ញាវិមានវ៉ែសែ (ក្រុងប៉ារីស) បង្ខំឱ្យអាឡឺម៉ង់ធ្វើអ្វីខ្លះ?

ចម្លើយ សន្ធិសញ្ញាវិមានវ៉ែសែ (ក្រុងប៉ារីស) បង្ខំឱ្យអាឡឺម៉ង់សងប្រាក់ចំនួនទាំងអស់ 138 ពាន់លានម៉ាកជាមាស ។

២. ចូរអធិប្បាយអំពីលក្ខណៈសំខាន់ នៃបញ្ហានៅមជ្ឈឹមបូព៌ានៅអឺរ៉ុបកណ្តាលនិងចុងបូព៌ា ។

ចម្លើយ លក្ខណៈសំខាន់នៃបញ្ហានៅមជ្ឈឹមបូព៌ា នៅអឺរ៉ុបកណ្តាល និង ចុងបូព៌ា គឺ

ក. នៅមជ្ឈឹមបូព៌ា

- មានចលនាជាតិនិយមរបស់ប្រជាជនដែលត្រូវគេជិះជាន់ប្រឆាំងនឹងពួកអាណានិគមនិយម ។

- ពួកមហាអំណាចបារាំង-អង់គ្លេសបានធ្វើឱ្យស្ថានភាពនយោបាយកាន់តែតានតឹងខ្លាំងឡើងដើម្បីពង្រីកឥទ្ធិពលរបស់ខ្លួន ។
- នៅតូគី លោក អូស្តាដាកេម៉ាល់ ដែលគេនិយមហៅកេម៉ាល់ អាតាតួកបានធ្វើរដ្ឋប្រហារ ហើយប្រកាសរបបសាធារណរដ្ឋនិយមនៅតូគី ។
- ប្រទេសបង់និងស៊ីរី ត្រូវធ្លាក់នៅក្រោមកិច្ចត្រួតត្រារបស់ប្រទេសបារាំង (1920) តាមអាណត្តិរបស់សង្គមប្រជាជាតិ ។
- ការសមគំនិតនៃមហាអំណាចទាំងឡាយ ដើម្បីបង្កើតក្នុងរដ្ឋអាវ៉ាប់ ប៉ាលេស្ទីននូវមជ្ឈដ្ឋានមួយសម្រាប់ជនជាតិជួបបានធ្វើឱ្យស្ថានភាពនយោបាយក្នុងតំបន់នេះតានតឹងរហូតនេះតានតឹងរហូតមកដល់សព្វថ្ងៃនេះ ។

ខ. អឺរ៉ុបកណ្តាល

- ក្រោយចម្បាំង ចក្រភពអូទ្រីស-ហុងគ្រី ត្រូវផុតរលត់ ហើយរដ្ឋថ្មីៗ ជាច្រើនបានចាប់កំណើតនៅតំបន់នោះ ។
- អាណាចក្រអូទ្រីស-ហុងគ្រីចែកចេញជាពីរ គឺរដ្ឋអូទ្រីសមួយ និងរដ្ឋហុងគ្រីមួយទៀត ។

- ដោយយល់ពីគ្រោះថ្នាក់ចំពោះមុខ ប្រទេសឆេកូស្លូវ៉ាគី រួមមាន ព្រមព្រៀងគ្នាធ្វើអនុសញ្ញាត្រីភាគីមួយដែលមានបារាំងជា អ្នកជួយគាំទ្រផង ។
- សន្ធិសញ្ញាបារាំងបារាំង-ឆេកូស្លូវ៉ាគីឆ្នាំ 1925 បារាំង-រួមមាន ឆ្នាំ 1926 ។
- នៅឆ្នាំ 1927 មានធ្វើកិច្ចចុះសន្ធិសញ្ញាបារាំង-យូកូស្លាវី ក្នុង ពេលជាមួយគ្នានោះប្រទេសអ៊ីតាលី និងអាឡឺម៉ង់បានគាំទ្រ ប្រទេសអូទ្រីសនិងប្រទេសហុងគ្រីដែរ ។

គ. នៅចុងបូក

- ប្រទេសអាឡឺម៉ង់ចាប់ផ្តើមបាត់បង់ទឹកដីគ្រប់គ្រងរបស់ខ្លួន នៅប្រទេសចិន ។
- ជប៉ុនបានវាយដណ្តើមយកទឹកដីចិនជាច្រើនក្នុងពេលសង្គ្រាម ចក្រពត្តិនិយម ជាហេតុបណ្តាលឱ្យអង់គ្លេស បារាំង ពិសេស សហរដ្ឋអាមេរិចពុំសប្បាយចិត្តឡើយ ។
- សន្តិសិទ្ធក្រុងវ៉ាស៊ីនតោន ដែលមានអាមេរិចជាអ្នកផ្តើម គំនិតបានតម្រូវឱ្យជប៉ុនប្រគល់តំបន់ខ្លះទៅឱ្យប្រទេសចិន

វិញ ដូចជាខេត្តសានទុងដែលគេដណ្តើមយកពីអាឡឺម៉ង់ ក្នុង
ពេលសង្គ្រាមជាដើម ។

៣. តើចាប់ពីឆ្នាំ 1938 ដល់ 1939 មានវិបត្តិធំៗអ្វីខ្លះ?

ចម្លើយ ចាប់ពីឆ្នាំ 1938 ដល់ 1939 មានវិបត្តិធំៗ មាន :

- **វិបត្តិនៅឆេកូស្លូវ៉ាគី :** សន្និសីទក្រុងមុយនិច (ថ្ងៃទី 29 ខែ
កញ្ញា ឆ្នាំ 1938) បានលក់ប្រទេសឆេកូស្លូវ៉ាគី ឱ្យអ៊ីត្លេលើខ្នង
ប្រជារាស្ត្រ ។
- សន្និសញ្ញាមិនឈ្លានពានគ្នាទៅវិញទៅមក រវាងសូវៀត-
អាឡឺម៉ង់ ត្រូវបានចុះហត្ថលេខានៅលើថ្ងៃទី 23 ខែសីហា ឆ្នាំ
1939 ដោយរដ្ឋមន្ត្រីក្រសួងការបរទេសនៃប្រទេសទាំងពីរ
ម៉ូឡូតូវ-រីបេនត្រូប ។
- ចំណុចខ្សោយរបស់អង់គ្លេស (ចេមបឺលែន) និងបារាំង (ដា
ឡាដៀ) ធ្វើឱ្យអ៊ីត្លេបញ្ជូនទ័ពរបស់ខ្លួនចូលទៅវាយលុក
ប្រទេសប៉ូឡូញ (ថ្ងៃទី 1 ខែកញ្ញា ឆ្នាំ 1939) ។

**៤. តើហេតុអ្វីបានជាពួកផាស៊ីសអាឡឺម៉ង់ជាន់ឈ្នីលើសន្ធិសញ្ញា
វែរសែនិងវ៉ាស៊ីនតោន (1919)?**

ចម្លើយ

បានជាពួកផាស៊ីអាឡឺម៉ង់ជាន់ឈ្នីលើសន្ធិសញ្ញាវ៉ែសែនិងវ៉ាស៊ីនតោន (1919) ព្រោះ នៅឆ្នាំ (1933-1935) កម្មវិធីដ៏សំខាន់របស់ប្រទេសអាឡឺម៉ង់ គឺលុបបំបាត់ចោលនូវច្បាប់ហាមឃាត់ចំពោះការផលិតសញ្ញាវុធ ដែលបានសរសេរនៅក្នុងប្រព័ន្ធកិច្ចព្រមព្រៀងវ៉ែសែន និងរៀបចំត្រៀមខ្លួនដើម្បីធ្វើការបែងចែកពិភពលោកសាជាថ្មី។ កម្មវិធីនយោបាយនេះ ត្រូវបានបិទបាំងដោយគោលនយោបាយឡើងវិញដើម្បី "សមភាព" អាឡឺម៉ង់។

៥. ហេតុដូចម្តេចបានជាលេចឡើងសម្ព័ន្ធភាពយោធាអ៊ីតាលី-អាឡឺម៉ង់ - ជប៉ុន?

ចម្លើយ

បានជាលេចឡើងសម្ព័ន្ធជាតយោធាអ៊ីតាលី-អាឡឺម៉ង់-ជប៉ុន ព្រោះ មហាអំណាចបីដែលផ្ដួចផ្ដើមគំនិតប្រកួតប្រជែងសញ្ញាវុធ និងចង់បែងចែកពិភពលោកដោយកម្លាំងបាយ បានរៀបចំគម្រោងរបស់ខ្លួនដោយបង្កើតប្លុកយោធាឈ្លានពាន។

សំណួរ - ចម្លើយ

១. តើអ្វីទៅជាសង្គមប្រជាជាតិ?

ចម្លើយ

សង្គមប្រជាជាតិ គឺជាអង្គការអន្តរជាតិមួយដែលបង្កើតឡើង ក្រោយសង្គ្រាមលោកលើកទី១ ដើម្បីធានានូវសន្តិភាពរវាងប្រជាជាតិនានា និងដើម្បីដោះស្រាយទំនាស់នៅក្នុងទំនាក់ទំនងអន្តរជាតិដោយសន្តិវិធី ។ ផ្ដើមគំនិតដោយប្រធានាធិបតីសហរដ្ឋអាមេរិច លោក រូដ្រីលស្អុន ។

២. ហេតុដូចម្តេចបានជាសង្គមប្រជាជាតិអសមត្ថភាពនៅក្នុងការស្វែងរកដំណោះស្រាយទំនាស់អន្តរជាតិ?

ចម្លើយ បានជាសង្គមប្រជាជាតិអសមត្ថភាពនៅក្នុងការស្វែងរកដំណោះស្រាយទំនាស់អន្តរជាតិ គឺ :

- ពុំមានកម្លាំង (ទ័ពពួកខ្សោវ) គ្រប់គ្រាន់ដើម្បីធានាសន្តិសុខពិភពលោក
- ពុំមានថវិកាសម្រាប់ទ្រទ្រង់បេសកកម្ម
- ប្រទេសមហាអំណាចមួយចំនួនមិនគាំទ្រ
- សមាជិកថយចុះជាលំដាប់
- ជាអង្គការអន្តរជាតិមួយបម្រើឱ្យនយោបាយប្រទេសមហាអំណាចនានាដែលមានជាងគេតែប៉ុណ្ណោះ . . . ។

៣. តើនយោបាយមហាអំណាចអាឡឺម៉ង់ និងអ៊ីតាលីផ្តល់វិវត្តដូចម្តេចពីឆ្នាំ 1933-1935 ?

ចម្លើយ នយោបាយមហាអំណាចអាឡឺម៉ង់ និងអ៊ីតាលីផ្តល់វិវត្តពីឆ្នាំ 1933-1935 ដូចខាងក្រោម :

ក. អាឡឺម៉ង់

- ដំណាក់កាលពីឆ្នាំ 1933-1935 បន្ទាប់ពីអ៊ីត្លេឡើងកាន់អំណាចមក ទិសដៅដ៏សំខាន់របស់បក្សណាស៊ី គឺលុបបំបាត់បំរាម ការផលិតសព្វាវុធរបស់អាឡឺម៉ង់ដែលមានចែងក្នុងសន្ធិសញ្ញាវែស្វែ ។

- ដោយរំលោភបំពានលើសន្ធិសញ្ញាវ៉ែសែ នៅឆ្នាំ 1935 អាឡឺម៉ង់បានអនុម័តច្បាប់បរិច្ចាគកិច្ចយោធា រួមទាំងឱ្យប្រជាជនអាឡឺម៉ង់រស់នៅតំបន់សារធូរីប្រជាមតិ ភ្ជាប់តំបន់នេះមកទឹកដីអាឡឺម៉ង់វិញ ។

- ដូច្នេះក្នុងអំឡុងឆ្នាំ 1933-1935 អាឡឺម៉ង់បានផលិតសព្វាវុធ និងពង្រីកទ័ពរបស់ខ្លួនឡើងវិញ ដើម្បីត្រៀមប្រយុទ្ធជាទ្រង់ទ្រាយធំក្នុងនយោបាយឈ្លានពានរបស់ខ្លួន ។

ខ. អ៊ីតាលី

ដោយសំអាងទៅលើសិទ្ធិគ្រប់គ្រងប្រទេសអាណានិគមនៅឆ្នាំ 1935 កងទ័ពអ៊ីតាលីបានវាយលុកប្រទេសអេត្យូពី ។ ពួកផាស៊ីសបោះជំហានដំបូងរបស់ខ្លួន ក្នុងការធ្វើសង្គ្រាមមហាអំណាចដោយចំហ ។ នៅឆ្នាំ 1939 សង្គ្រាមបានបញ្ចប់ដោយអ៊ីតាលីបានទទួលជ័យជំនះ ។

៤. តើមហាអំណាចអាឡឺម៉ង់ អ៊ីតាលី និងជប៉ុនបានរៀបចំយុទ្ធសាស្ត្រនយោបាយរបស់ខ្លួនយ៉ាងណាខ្លះ មុននឹងផ្ទុះសង្គ្រាមលោកលើកទី 2 (1936-1939)?

ចម្លើយ មហាអំណាចអាឡឺម៉ង់ អ៊ីតាលី និងជប៉ុនបានរៀបចំយុទ្ធ

សាស្ត្រនយោបាយរបស់ខ្លួន មុននឹងផ្ទុះសង្គ្រាមលោកលើកទី 2

(1936-1939) ដូចខាងក្រោម :

- នៅឆ្នាំ 1937 កងទ័ពជប៉ុនដែលឈរជើងស្រាប់នៅតំបន់អាន់
ជួរ បានលុកលុយចូលជ្រៅទៅក្នុងប្រទេសចិនរហូតដល់ទី
ក្រុងប៉េកាំង ។

- នៅខែមីនា ឆ្នាំ 1938 កងទ័ពអាឡឺម៉ង់បានចូលកាន់កាប់
ប្រទេសអូទ្រីស ហើយភ្ជាប់ទឹកដីនេះទៅនឹងប្រទេស
អាឡឺម៉ង់ ។

- នៅឆ្នាំ 1938 អាឡឺម៉ង់ទាមទារឱ្យឆេកូស្លូវ៉ាគី ប្រគល់តំបន់
ស៊ូដេតដែលស្ថិតក្រោមម្ចាស់ដាតរបស់ខ្លួនមកឱ្យអាឡឺម៉ង់ ។

- នៅថ្ងៃទី 15 ខែមីនា ឆ្នាំ 1939 ពួកផាស៊ីសអាឡឺម៉ង់បានដាក់
ទ័ពចូលកាន់កាប់ទីក្រុងប្រាកនៃប្រទេសឆេកូស្លូវ៉ាគី ។

សំណួរ - ចម្លើយ

១. តើកត្តាអ្វីខ្លះជំរុញឱ្យមានការបង្កើតអង្គការសហប្រជាជាតិ?

ចម្លើយ កត្តាជំរុញឱ្យមានការបង្កើតអង្គការសហប្រជាជាតិ គឺ

- ក្នុងទិសដៅរកសន្តិភាពជាសកលដើម្បីដោះស្រាយវិវាទនិងជម្លោះប្រកកបដោយសន្តិវិធី
- ជាវេទិកានៃកិច្ចចរចារវាងប្រជាជាតិទាំងអស់លើពិភពលោក
- ពង្រីកទំនាក់ទំនងមិត្តភាពរវាងប្រជាជាតិទាំងឡាយដោយឈរលើការគោរពសិទ្ធិរបស់ប្រជាពលរដ្ឋ
- ធ្វើឱ្យមានសហប្រតិបត្តិការអន្តរជាតិផ្សេងៗ ផ្នែកសេដ្ឋកិច្ចនិងសង្គម ប្រាជ្ញា និងមនុស្សធម៌ ដោយគ្មានប្រកាន់ពូជសាសន៍ ភេទ ភាសា និងសាសនា ។
- ស្ថិតនៅក្នុងក្របខណ្ឌដែលប្រជាជាតិនានា ខិតខំប្រឹងប្រែងឆ្ពោះទៅរកសេដ្ឋកិច្ចរួមមួយ ... ។

**២. ហេតុដូចម្តេច បានជាអង្គការអន្តរជាតិនេះ ដាក់ឈ្មោះថាជា
អង្គការសហប្រជាជាតិ?**

ចម្លើយ

បានជាអង្គការអន្តរជាតិនេះ ដាក់ឈ្មោះថាជាអង្គការសហប្រជា
ជាតិ ព្រោះអង្គការនេះប្រទេសជាច្រើននៅលើពិភពលោកចូល
ជាសមាជិក។ ហើយការបង្កើតឈ្មោះអង្គការនេះ គឺជាប់ទាក់
ទងនឹងប្រធានាធិបតីអាមេរិចដ៏ល្បីល្បាញម្នាក់ ដែលពលរដ្ឋ
អាមេរិចបោះឆ្នោតផ្តល់សេចក្តីទុកចិត្ត 4 អាណត្តិជាប់គ្នា គឺ
លោកប្រង់ឃ្លីន រូស្វែល ។

៣. តើមានស្ថាប័នអ្វីខ្លះ ស្ថិតនៅជាយន្តការអង្គការសហប្រជាជាតិ?

ចម្លើយ ស្ថាប័នដែលស្ថិតនៅជាយន្តការអង្គការសហប្រជាជាតិមាន៖

- មហាសន្និបាត
- ក្រុមប្រឹក្សាសន្តិសុខ
- ក្រុមប្រឹក្សាភិបាល
- តុលាការអន្តរជាតិ

- លេខាធិការដ្ឋាន
- ក្រុមប្រឹក្សាសេដ្ឋកិច្ច និងសង្គម ។

**៤. តើអត្ថលេខាអង្គការសហប្រជាជាតិមានប៉ុន្មានរូប? ឈ្មោះអ្វី?
បញ្ជាក់ពីសញ្ញាតិផង ។**

ចម្លើយ អត្ថលេខាអង្គការសហប្រជាជាតិមាន ៨ រូប គឺ

- លោក ទ្រីវលី (1946-1952) សញ្ញាតិណរវ៉ែស
- លោក ដាក់ម៉ាម៉ាស្តូល (1953-1961) ជនជាតិស៊ុយអ៊ែត
- លោក អ៊ូថាន់ (1961-1971) ជនជាតិភូមា
- លោក គៀតវ៉ាលហែម (1972-1981) ជនជាតិអូទ្រីស
- លោក សារីយេប៉េរេដឺតូអេឡា (1982-1991) ជនជាតិប៉េរូ
- លោក ប៊ូត្រូសប៊ូត្រូសកាលី (1992-1997) ជនជាតិអេស៊ីប
- លោក កូហ្គីអានណាន់ (1997-2006) ជនជាតិកាណា
- លោក បាណតីមូន (2007-2012) ជនជាតិកូរ៉េ ។

សំណួរបញ្ចប់ចំណុចទី១

I. ចូរគូសសញ្ញា ✓ ក្នុងប្រអប់ចម្លើយដែលត្រឹមត្រូវ៖

១. តើប្រធានាធិបតីសហរដ្ឋអាមេរិចរូបណាដែលប្រឆាំងនឹងរបប
ទាសភាព (ប្រកាន់ពូជសាសន៍)?

☐ ក. វ៉ាស៊ីនតោន

☒ ខ. លីងកូល

☐ គ. ម៉ឺនរ៉ូ

☐ ឃ. គ្លីនតុន

២. តើប្រទេសណានាំអាភៀនទៅលក់នៅប្រទេសចិន?

☐ ក. បារាំង

☒ ខ. អង់គ្លេស

☐ គ. ជប៉ុន

☐ ឃ. អាឡឺម៉ង់

៣. តើហេតុអ្វីបានជាអង់គ្លេសហាមមិនឱ្យប្រទេសក្រោមអាណា
និគមផលិតដូចផលិតផលខ្លួន?

☐ ក. ខ្លាចអត់គុណភាព

☐ ខ. ខ្លាចនៅសល់

☒ គ. ខ្លាចប្រឆាំងប្រជែង

☐ ឃ. ល្អជាង

II. ចូរប្រើសរសេរពាក្យ កន្សោមពាក្យឆ្នាំ ឬល្បះទៅបំពេញល្បះ
ខាងក្រោម

(សហរដ្ឋអាមេរិច, អេស្ប៉ាញ , 23 សីហា 1914 . សេដ្ឋកិច្ច . ស៊ុនយ៉ាត់ សេន , 28 មេសា 1945)

១. នៅថ្ងៃទី...28...ខែ...**មេសា**...ឆ្នាំ...1945...មូសូលីនីត្រូវបានចាប់ខ្លួននិងកាត់ទោសប្រហារជីវិត។
២. នៅឆ្នាំ1923 លោក ...**ស៊ុនយ៉ាត់សេន**... (ចិន) បានផ្ដើមធ្វើកំណែទម្រង់បក្សជាតិនិយមចិន។
៣. សង្គ្រាមរវាង...**សហរដ្ឋអាមេរិច**... និង ...**អេស្ប៉ាញ**... ដើម្បីគ្រប់គ្រងកោះតុយបា (1895-1898)។

III. ចូរគូសភ្ជាប់ ឬ ផ្គូផ្គងក្នុងប្រអប់ខាងក្រោម

ឈ្មោះប្រទេស	ឈ្មោះថ្នាក់ដឹកនាំ	ចម្លើយ
១. អង់គ្លេស	ក. ស្តាលីន	១. → គ
២. សហភាពសូវៀត	ខ. អ៊ីត្លូ	២. → ក
៣. សហរដ្ឋអាមេរិច	គ. ឆីលីល	៣. → ង
៤. អ៊ីតាលី	ឃ. មូសូលីនី	៤. → ឃ
៥. អាឡឺម៉ង់	ង. រ៉ូស្តូលុ	៥. → ខ

IV. សំណួរត្រិះរិះ

១. តើហេតុអ្វីបានជាមានសង្គ្រាមលោកលើកទី១? តើលទ្ធផល
យ៉ាងណា?

ចម្លើយ

+ បានជាជួនសង្គ្រាមលោកទី ១ ព្រោះ

- ក. នយោបាយអនុត្តរភាពនៃបណ្តាប្រទេសមហាអំណាច
- សង្គ្រាមរវាងសហរដ្ឋអាមេរិច និងអេស្ប៉ាញ ដើម្បីគ្រប់គ្រង
កោះគុយបា (1895-1898) ។
- សង្គ្រាមចក្រភពអង់គ្លេសជាមួយនឹងសាធារណរដ្ឋប៊ួរ (1899-
1902) ។ ដើម្បីគ្រប់គ្រងតំបន់ភាគខាងត្បូងនៃទ្វីបអាហ្វ្រិក ។
- សង្គ្រាមរូស៊ី-ជប៉ុន (1904-1905) ដើម្បីគ្រប់គ្រងតំបន់
អាណានិគមចុងបូព៌ា ។

ខ. វិបត្តិខែកក្កដាឆ្នាំ 1914

នៅថ្ងៃទី 23 ខែកក្កដា ឆ្នាំ 1914 អូទ្រីស-ហុងគ្រី បានដាក់
កំហិតឱ្យស៊ែប៊ីប ប្រគល់ឃាតករធ្វើគុតរដ្ឋទាយាឱ្យអូទ្រីស-
ហុងគ្រីឱ្យបាន ហើយបានដាក់ឱសានវាទដោយថោកទាបជាទី

បំផុត ។ រួស្តីបានឱ្យដំបូន្មានដល់រដ្ឋាភិបាលស៊ែប៊ីឱ្យធ្វើការដក
 ថយដល់កម្រិតអតិបរមានូវអ្វីដែលអាចធ្វើបាន ។ ចំណែក
 អូទ្រីស-ហុងគ្រី និងអាឡឺម៉ង់មិនចង់បានដំណោះស្រាយទំនាស់
 ដោយសន្តិវិធីនោះទេ ។ ថ្ងៃទី 28 ខែកក្កដា ឆ្នាំ 1914 អូទ្រីស-
 ហុងគ្រីបានប្រកាសសង្គ្រាមនឹងស៊ែប៊ី ។

សរុបមក កត្តាទាំងពីរខាងលើនេះ ជាមូលហេតុដែលនាំឱ្យកើត
 នូវសង្គ្រាមលោកលើកទី១ ។

+ **ផលវិបាកនៃសង្គ្រាមលោកលើកទី ១ គឺ**

- បាត់បង់ជីវិតមនុស្សអស់ 10 លាននាក់ និងរបួស 20 លាននាក់ ។
- បាត់បង់ផ្នែកធនធានសម្ភារៈសន្លឹកសន្ធាប់ និងប្រជាជនស៊ីវិល ជាច្រើនលាននាក់ទៀត ។
- សង្គ្រាមបានកំទេចអស់ហេដ្ឋារចនាសម្ព័ន្ធជាច្រើនទៀតមាន លំនៅដ្ឋាន ផ្លូវដែក ស្ពាន រោងចក្រ ទីក្រុង . . . ។
- ពន្ធដារឡើងខ្ពស់
- ភាពអត់ការងារធ្វើបានផ្ទាក់លើស្នាក់មករ

- សង្គ្រាមបង្កឱ្យមានបដិវត្តន៍ និងចលនាប្រជាធិបតេយ្យនិយម ដែលមានទិសដៅកែទម្រង់សង្គមដល់បូសគល់ ។

២. តើសង្គ្រាមលោកលើកទី២ បានបំផ្លាញអ្វីខ្លះ? តើអ្នកពិត ដូចម្តេច?

ចម្លើយ សង្គ្រាមលោកលើកទី២ បានបំផ្លាញ :

- អ្នសទាញប្រទេសចំនួន 72 ឱ្យចូលរួម ។
- មនុស្សប្រមាណ 62 លាននាក់ជាជនពិការ ។
- បាត់បង់ជីវិតមនុស្សច្រើនមហិមា ចំនួន 55 លាននាក់ ក្នុង ចំណោមនោះ ទ្វីបអឺរ៉ុបបាត់បង់ 45 លាននាក់ ។ ចំណែកទ្វីប អាស៊ី ប្រទេសចិនបានបាត់បង់មនុស្សជាង 20 លាននាក់ ប្រទេសជប៉ុនបានបាត់បង់អស់ 2.3 លាននាក់ ។
- ទីក្រុងមួយចំនួនត្រូវបានបំផ្លាញ ។
- ហេដ្ឋារចនាសម្ព័ន្ធសង្គមក៏ត្រូវបានបំផ្លាញ . . . ។

+ សង្គ្រាមលោកលើកទី២ ជាសង្គ្រាមមួយដែលបំផ្លាញពិភពលោក ឱ្យខូចខាតជាដំណុំដែលពុំធ្លាប់មានពីមុនមក ។ ដូច្នេះពិភពលោក គួររស់នៅជាមួយគ្នាប្រកបដោយសុខសន្តិភាព និងភាគរភាព

ការយោគយល់អធិប្បវត្តន៍ នៅក្រោមការដឹកនាំរបស់អង្គ
ការសហប្រជាជាតិតែមួយ គឺធ្វើយ៉ាងណាបញ្ចៀសរាល់សង្គ្រាម
ទាំងឡាយ និងរកដំណោះស្រាយដោយសន្តិវិធី ។

៣. តើសង្គ្រាមលោកទាំង 2 លើក ផ្តល់ផលវិបាកអ្វីខ្លះ?

ចម្លើយ សង្គ្រាមលោកទាំង 2 លោក ផ្តល់ផលវិបាកដូចខាងក្រោម:

- បំផ្លាញជីវិតមនុស្សអស់ជាច្រើនលាននាក់
 - បំផ្លាញសម្ភារៈ
 - បំផ្លាញហេដ្ឋារចនាសម្ព័ន្ធជាតិ
 - បំផ្លាញទីក្រុងមួយចំនួនឱ្យខូចខាត
 - ធ្វើឱ្យសេដ្ឋកិច្ចពិភពលោកធ្លាក់ចុះ
 - មនុស្សអត់ការងារធ្វើ
 - ប្រទេសមួយចំនួនត្រូវជំពាក់បំណុលគេ
 - ចំណាយថវិកាយ៉ាងច្រើនសន្លឹកដើម្បីស្តារសង្គមជាតិឡើងវិញ ។
-

មេរៀនទី

១ សម័យចតុមុខ (សតវត្សទី១៥)

សំណួរ - ចម្លើយ

១. តើហេតុអ្វីបានជាព្រះពញាយ៉ាតជ្រើសតាំងរាជធានីចតុមុខមង្គល?

ចម្លើយ បានជាព្រះពញាយ៉ាតជ្រើសតាំងរាជធានីចតុមុខមង្គល

ព្រោះ ដើម្បី :

- ការពារខ្លួនពីសំណាក់សត្រូវសៀម ។
- នៅចតុមុខមានទីតាំងល្អ សម្រាប់ស្ដារជីវភាពប្រជារាស្ត្រដែលបានធ្លាក់ចុះយ៉ាងគំហុកដោយសារសៀមចូលឈ្លានពានជាច្រើនសា ។
- ភាគខាងត្បូង មានចំនួនប្រជាជនច្រើនជាងដែលងាយស្រួលក្នុងការប្រមូលកម្លាំងប្រជាជន និងកសាងប្រទេសជាតិ ។
- ដីមានជីជាតិងាយស្រួលក្នុងការបង្កបង្កើនផល ។

- នៅតំបន់ចតុមុខងាយស្រួលក្នុងការធ្វើពាណិជ្ជកម្មទាំងផ្លូវ
គោក និងផ្លូវទឹក ... ។

**២. តើមូលហេតុដែលព្រះស្រីរាជាមិនអាចរំដោះខេត្តខាងលិចពី
សៀមបាន?**

ចម្លើយ មូលហេតុដែលព្រះស្រីរាជាមិនអាចរំដោះខេត្តខាងលិចពី
សៀមបាន ព្រោះដោយសារមានវិបត្តិរាជវង្សានុវង្សយ៉ាង
ធ្ងន់ធ្ងរ ដូចជា ស្រីសុរិយោទ័យបានដកខ្លួនពីចតុមុខទៅបង្ការ
អំណាចនៅស្រីសន្ធរ ធម្មរាជាឆ្នោតអំណាចបានពីងសៀមឱ្យ
មកជួយដណ្តើមរាជ្យ ។

៣. តើហេតុអ្វីបានជាប្រទេសខ្មែរចែកជាបីអាណាចក្រ?

ចម្លើយ បានជាប្រទេសខ្មែរចែកជាបីអាណាចក្រ ព្រោះដោយការ
ដណ្តើមរាជវាំងព្រះបាទធម្មរាជា ព្រះបាទស្រីសុរិយោទ័យ ពី
ព្រះបាទស្រីរាជា ។

**៤. វិបត្តិទាំងនេះបានផ្តល់ផលវិបាកអ្វីខ្លះ ដល់លក្ខខណ្ឌនិងប្រជា
រាស្ត្រខ្មែរ?**

ចម្លើយ វិបត្តិទាំងនេះ បានផ្តល់ផលវិបាកដល់សង្គម និងប្រជារាស្ត្រ

ខ្មែរ ដូចខាងក្រោម :

- បង្កឱ្យមានចោរកម្ម ឆក់ប្លន់ កាប់សម្លាប់ ជំងឺរាតត្បាត គ្រោះ
ទឹករាតត្បាត ស្លាប់រង្គាល សង្គ្រាមបានអូសបន្លាយអស់ពេល 10 ឆ្នាំ
(1475-1485) ។
 - ប្រជារាស្ត្រខ្មែរត្រូវស្លាប់ដោយសង្គ្រាមស៊ីវិលយ៉ាងច្រើន ។
 - ធ្វើឱ្យបែកបាក់សាមគ្គីភាព
 - មិនអាចរំដោះខេត្តភាគខាងលិច
 - បាត់បង់ទឹកដីខ្មែរដោយបរទេសឈ្លានពាន
 - ត្រូវអាប់ឱនកិត្តិយសក្នុងរាជវង្សខ្មែរ . . . ។
-

សំណួរ - ចម្លើយ

១. តើហេតុអ្វីបានជាព្រះបាទចន្ទរាជាកសាងបន្ទាយលង្វែក?

ចម្លើយ បានជាព្រះបាទចន្ទរាជាកសាងបន្ទាយលង្វែក ព្រោះដើម្បី

- ការពារវាយឆ្លុកពីសត្រូវ
- កសាងរាជធានឱ្យកាន់តែរឹងមាំ . . . ។

២. ចូរប្រាប់ពីស្ថានភាពបន្ទាយលង្វែក?

ចម្លើយ ស្ថានភាពបន្ទាយលង្វែកជាចំណុចយុទ្ធសាស្ត្រមានទន្លេ

បឹង និងព្រៃឈើជារបាំង។ បន្ទាយនេះមានរាងបួនជ្រុង

បណ្តោយ 3km ទទឹង 2 km កំពែងដឹកម្ពស់ 15 ហត្ថ (7.5m)

ហ៊ុមព័ទ្ធដោយគូទឹកនិងដាំដើមឫស្សីកំរាស់ 2 សិន (1 សិន =

40m) ព័ទ្ធជុំវិញ។ ក្នុងបន្ទាយលង្វែកមានរាំងស្តេច បន្ទាយ

ទាហាន ផ្ទះស្រីស្នំ 22 រោងដី រោងសេះ ប្រាសាទពីរ ដឹកស្រះធំ

4 គ្រប់ទិស ហើយចិញ្ចឹមត្រីព្រួល រស់ ឆ្កែ ព្រោះនៅជាប់មាត់

ទន្លេសាប សង់ឃ្លាំង 15 ខ្នងសម្រាប់ស្រូវអង្ករ ត្រីដេត ត្រីឆ្កែ
ប្រហុក ផ្កា... ។ បន្ទាយលង្វែកមានទ្វារធំ 4 នៅទិសទាំង 4
និងទ្វារតូច 4 នៅចំជ្រុងនៃទិសតូចទាំង 4 ។ មានសួនច្បារធំ
មានភូមិអ្នកស្រុក 4 មានវត្ត 5 ។

៣. តើមូលហេតុអ្វីបានជាមានឈ្មោះថាខេត្តសៀមរាប?

ចម្លើយ បានជាមានឈ្មោះថាខេត្តសៀមរាប ព្រោះដោយសារដោយ
សារសៀមលើកទ័ពមកវាយខ្មែរនៅក្បែរក្រុងអង្គរ ព្រះបាទជន្ម
រាជាបានកេណ្ឌទ័ពទៅទប់ទល់នឹងទ័ពសៀមនៅស្ទឹងអង្គរ និង
វាយបកសៀមឱ្យបាក់ទ័ពចាប់ជាឈ្លឹយសឹងរាបពាន់នាក់ ។
ត្រង់កន្លែងនោះហៅភូមិសៀមរាប ឃុំសៀមរាប និងស្រុក
សៀមរាប ក្លាយទៅជាខេត្តសៀមរាបរហូតដល់សព្វថ្ងៃ
(សៀមចាញ់ខ្មែររាប) ។

៤. តើមូលហេតុអ្វីបានជាបែកបាក់បន្ទាយលង្វែក?

ចម្លើយ មូលហេតុបានជាបែកបាក់បន្ទាយលង្វែក គឺ

- **ព្រះរាជា :** សត្តាទី ។ ឆោតល្ងង់ទៅជួយរំដោះក្រុងអយុធ្យា របស់សៀមបីការត្រួតត្រារបស់ភូមា ។
- **សៀម :** សៀមរមិលគុណ ប្រើល្បិចបញ្ជូនសង្ឃមកយក ការណ៍ក្នុងបន្ទាយ និងប្រើល្បិចបាចប្រាក់ដូងចូលគុម្ពស្សី ។
- **វិបត្តិផ្ទៃក្នុង :** រាជវង្សានុវង្ស នាមិនមន្ត្រី ប្រជារាស្ត្រមិន ពេញចិត្តនឹងព្រះសត្តាទី ។ តែងតាំកូនអាយុ ។ ឆ្នាំឱ្យគ្រងរាជ និង 6 ឆ្នាំជាមហាឧបរាជ ។ ដូចនេះហើយទើបពួកគេបាត់បង់ ស្មារតីប្រយុទ្ធ ។
- **ប្រជារាស្ត្រខ្មែរ :** ក្រីក្រ ឆោតល្ងង់ ចង់បានប្រាក់ដូងក៏នាំគ្នា កាប់ឆ្ការគុម្ពស្សីដែលជារបស់ការពារបន្ទាយដ៏រឹងមាំ ។
- **សាមគ្គី :** ប្រទេសខ្មែរហាក់ដូចជាបាត់បង់សាមគ្គីភាព ដូចជា សត្តាទី ។ នាំកូនទាំងពីររត់ភៀសខ្លួនទៅប្រទេសឡាវ ប្រជា រាស្ត្រអស់ជំនឿ ។

៥. ក្រោយបែកបន្ទាយលង្វែក តើប្រទេសកម្ពុជាមានស្ថានភាព ដូចម្តេច?

ចម្លើយ ក្រោយបែកបន្ទាយលង្វែក ប្រទេសកម្ពុជាមានស្ថានភាព

ដូចខាងក្រោម :

- ប្រទេសជាតិអស់បូទានុភាព ធ្លាក់ជារដ្ឋទន់ខ្សោយនៅអាស៊ី
អាគ្នេយ៍
 - ខ្មែរបាត់បង់កេតនភណ្ឌជាតិ ក្បួន ច្បាប់ អ្នកប្រាជ្ញ បណ្ឌិត និង
វប្បធម៌ ត្រូវស្បៀមឆក់ប្លន់អស់ ។
 - ប្រទេសធ្លាក់ក្នុងភាពអនាធិបតេយ្យគ្រោះឡឺក្ស ពេញប្រទេស
 - ព្រះរាជវង្សានុវង្សប្រព្រឹត្តអំពើពាលាលែងមានបូទានុភាព
 - ប្រជារាស្ត្រអស់ជំនឿលើព្រះរាជា
 - ប្រទេសកម្ពុជាបាត់បង់ខេត្ត ចន្ទបុរី បស្ចឹមបុរី នគររាជសីមា
បាត់ដំបង សៀមរាប ពោធិ៍សាត់ ។
-

សំណួរ - ចម្លើយ

១. តើនយោបាយបោះបង់ទំនាក់ទំនងជាមួយសៀម របស់ស្តេចស្រីសុរិយោពណ៌បានផលចំណេញអ្វីខ្លះ សម្រាប់ប្រទេសខ្មែរនៅសម័យនោះ?

ចម្លើយ នយោបាយបោះបង់ទំនាក់ទំនងជាមួយសៀម របស់ស្តេចស្រីសុរិយោពណ៌បានផលចំណេញសម្រាប់ប្រទេសខ្មែរនៅសម័យនោះ ដូចជា :

- មិនបាច់រណបនឹងសៀម
- មិនបាច់នាំសួយសាអាករទៅឱ្យសៀម
- មិនបាច់បង់ទឹកដីនៅភាគខាងលិច ។

២. ចូររៀបរាប់ពីព្រឹត្តិការណ៍នៅក្នុងរជ្ជកាលព្រះបាទអង្គចន្ទ ។

ចម្លើយ ព្រឹត្តិការណ៍នៅក្នុងរជ្ជកាលព្រះបាទអង្គចន្ទ គឺ .

- ព្រះអង្គចង់ជាបុត្រអង្គអេងត្រូវព្រះចៅសៀមលើកឱ្យឡើង
សោយរាជ្យនៅបឹងកកនៅក្នុងព្រះជន្ម 15 វស្សា ដោយមាន
ក្សត្រអង្គស្នូនជាព្រះឧភយោរាជនិងអង្គអឹមជាព្រះឧបរាជ ។
- ក្រោយមកមានរឿងវិវាទមួយយូររវាងអង្គចន្ទនិងអង្គស្នូន
ទើបអង្គចន្ទហៅទ័ពយួនឱ្យមកបោះទីតាំងនៅកោះចិន ដើម្បី
ការពារ ។
- ចាប់ពីពេលនោះមកខ្មែរក្លាយខ្លួនជាចំណុះយួន ហើយនាំស្នួយ
សារអាក្រក់ថ្វាយស្តេចយួនចំនួនបីឆ្នាំជាប់គ្នា ។
- ដោយក្លាយក្រែងខ្មែរធ្លាក់ក្នុងអាណានិគមយួនផ្តាច់មុខ
សៀមមិនបង្អង់ក៏លើកទ័ពជាបីផ្នែកចូលមកវាយទ័ពខ្មែរ-
យួន ។ លក្ខខណ្ឌនេះតម្រូវឱ្យខ្មែរលើកស្នួយសារអាក្រក់ថ្វាយ
ស្តេចសៀមទើបសៀមព្រមដកទ័ពចេញពីប្រទេសខ្មែរ ។
- នៅឆ្នាំ 1814 សៀមលើកទ័ពមកសង្គ្រប់យកខេត្តម្លូព្រៃ ទន្លេ
ពៅ និងស្ទឹងត្រែង ។
- នៅឆ្នាំ 1815 បានកេណ្ឌប្រជាជនខ្មែរចំនួន 5000 នាក់ឱ្យជីក
ព្រែកវិញតែប្រាកដយួន នៅលើទឹកដីខេត្តមាត់ជ្រូក មាន

- បណ្តោយ 53 km ទទឹង 33m ជម្រៅ 2.50m ដែលតភ្ជាប់ពី
 មាត់ជ្រូកទៅសមុទ្រត្រង់ពាម(ហាឡើង) និងព្រែកវិញមាន
 ប្រវែង 14km ភ្ជាប់ពីទន្លេធំទៅទន្លេតូច (ទន្លេបាសាក់) ។
- ព្រះឧទ័យរាជាអង្គចន្ទទ្រង់សុតតនៅឆ្នាំ 1834 ដោយរោគា
 ពាធក្នុងព្រះជន្ម 44 វិស្សានៅក្រុងឧដុង្គ ។
-



សំណួរ - ចម្លើយ

១. ហេតុអ្វីបានជាព្រះបាទពញាយ៉ាតប្តូររាជធានីពីអង្គរមក
ចតុមុខ?

ចម្លើយ បានជាព្រះបាទពញាយ៉ាតប្តូររាជធានីពីអង្គរមកចតុមុខ
ព្រោះដើម្បី :

- ការពារខ្លួនពីសំណាក់សត្រូវសៀម ។
- នៅចតុមុខមានទីតាំងល្អ សម្រាប់ស្ដារជីវភាពប្រជាពលរដ្ឋ
ដែលបានធ្លាក់ចុះយ៉ាងគំហុកដោយសារសៀមចូលឈ្លានពាន
ជាច្រើនសា ។
- នៅតំបន់អង្គរចំនួនប្រជាជនចុះខ្សោយ ចំណែកភាគខាងត្បូង
មានចំនួនប្រជាជនច្រើនជាងដែលងាយស្រួលក្នុងការប្រមូល
កម្លាំងប្រជាជន និងកសាងប្រទេសជាតិ ។
- ដីមានជីជាតិងាយស្រួលក្នុងការបង្កបង្កើនផល ។

- នៅតំបន់ចតុមុខងាយស្រួលក្នុងការធ្វើពាណិជ្ជកម្មទាំងផ្លូវ
គោក និងផ្លូវទឹក។ រីឯតំបន់អង្គរត្រូវពួកសៀមបំផ្លិចបំផ្លាញ
អស់នូវប្រព័ន្ធហេដ្ឋរចនាសម្ព័ន្ធទាំងនេះ។

សរុបមក គត្តាដូចបានរៀបរាប់ខាងលើនេះហើយ ដែលនាំឱ្យ
ព្រះបាទពញាយ៉ាតប្តូររាជធានីពីអង្គរមកចតុមុខ។

២. តើការជ្រើសតាំងស្តេចថ្មីឱ្យឡើងសោយរាជ្យ ត្រូវប្រព្រឹត្តឡើង ដូចម្តេចខ្លះ?

ចម្លើយ

ការជ្រើសតាំងព្រះរាជាថ្មីប្រព្រឹត្តទៅតាមប្រពៃណីគឺយកតែរាជ
បុត្រច្បង បុត្របន្ទាប់ជ្រើសតាំងជាឧបរាជ ជូនកាលព្រះរាជា
ដែលដាក់រាជ្យឱ្យបុត្រមានតួនាទីជាឧភយោរាជ សម្រាប់ធ្វើជា
ប្រឹក្សា ព្រោះស្តេចដែលសោយរាជ្យមានវ័យក្មេងពេក។

៣. ចូរចូនពន្យល់ពីបុព្វហេតុសំខាន់ៗ ដែលនាំឱ្យកើតសង្គ្រាម ក្រោយរជ្ជកាលព្រះបាទពញាយ៉ាត។

ចម្លើយ បុព្វហេតុសំខាន់ៗ ដែលនាំឱ្យកើតសង្គ្រាមក្រោយរជ្ជកាល
ព្រះបាទពញាយ៉ាត គឺ

- បុត្រព្រះបាទពញាយ៉ាតច្បាំងគ្នាដណ្តើមរាជបល្ល័ង្ក ។
- នៅពេលបុត្រច្បងពញាយ៉ាតនាមនរាយណ៍រាជាសោយទិវង្គត
ទៅ សង្គ្រាមបានផ្ទុះឡើងដែលបង្កដោយបុត្រនរាយណ៍រាជា
នាមស្រីសុរិយោទ័យ បាននាំប្រជារាស្ត្របះបោរប្រឆាំងនឹង
ធម្មរាជា ព្រោះខូចចិត្តមិនបានសោយរាជ្យ ។
- ក្នុងឆ្នាំ 1586 ព្រះសត្តាទី 1 ដោយខ្លាចក្រែងរាជសម្បត្តិបន្តពី
ព្រះអង្គធ្លាក់ទៅក្នុងដៃស្រីសុរិយោពណ៌ជាបួន ក៏បានរៀប
អភិសេកឱ្យបុត្រពីរអង្គគឺជ័យជេដ្ឋាមានព្រះជន្ម 11 ព្រះវស្សា
ឡើងសោយរាជ្យនិងពញាតន់ព្រះជន្ម6 ព្រះវស្សាជាឧបរាជ ។
ជាឱកាសឱ្យសៀមលើកទ័ពមកវាយខ្មែរជាលើកទីពីរនៅឆ្នាំ
1594 ។
- នៅឆ្នាំ 1600 ពញាញោមដែលជាបុត្រច្បងក្រោយរបស់ព្រះ
សត្តាទី 1 ជាស្តេចគ្មានទសពិធរាជធម៌ គួតនឹងល្បែងភ្នាល់
ដាក់ប្រាក់និងប្រព្រឹត្តអំពើធនាចារ ។ ដោយអត់ទ្រាំពុំបាន

រាជ្យវង្សានុវង្សក៏ធ្វើសារទៅព្រះចៅសៀមសុំយាងក្សត្រសិ
សុរិយោពណ៌ ដែលកំពុងជាប់ជាឈ្លឹយសឹកឱ្យត្រឡប់មក
សោយរាជ្យដើម្បីជាម្ចប់សម្រាប់ប្រជារាស្ត្រខ្មែរជំនួសពញា
ញាម ។

៤. តាមប្រពៃណីនៃច្បាប់តំណាងរាជ្យបានបញ្ញត្តិតឹងរឹងបំផុត ចំពោះ
ស្តេចជាស្ត្រី តើមានទស្សនៈជំទាស់អ្វីខ្លះ? ចូរពន្យល់ឱ្យបាន
ក្បោះក្បាយព្រមទាំង លើកឧទាហរណ៍ក្នុងមេរៀនមក
បញ្ជាក់ផង ។

ចម្លើយ ចំពោះស្តេចជាស្ត្រី មានទស្សនៈជំទាស់ ដូចខាងក្រោម :

- ទស្សនៈដែលទំទាស់មិនឱ្យស្ត្រីឡើងសោយរាជ្យដោយសំអាង
ថា បើតាមប្រពៃណីនៃការដោយរាជ្យតាំងពីដើមរហូតមក
បាននិយាយថា បើស្តេចអង្គណាមួយក្រោយពេលសុគតពុំ
មានបុត្រាសោយរាជ្យបន្តនោះ គេមិនអាចយកក្សត្រីឱ្យឡើង
សោយរាជ្យឡើងយឺតគេត្រូវជ្រើសរើសក្នុងចំណោមពួកបាគូ ។
- ទស្សនៈមួយទៀតបានពោលថាបើកាលណាស្តេចគ្មានបុត្រា
សោយរាជ្យ

គេត្រូវរើសក្បត្រាអង្គណាមួយដែលមានសាច់ឈាមស្តេច
 គ្រងរាជ្យឱ្យស្នងរាជ្យបន្ត។ ឧទាហរណ៍ នៅក្នុងប្រវត្តិសាស្ត្រ
 ប្រទេសកម្ពុជាមានស្ត្រីតែម្នាក់គត់ដែលបានសោយរាជ្យនៅ
 សម័យអាណាចក្រភ្នំ។ ប៉ុន្តែសម័យក្រោយៗមកទៀត ដែល
 មានរយៈកាលរាប់ពាន់ឆ្នាំ គេពុំឃើញមានស្ត្រីត្រូវបានជ្រើស
 តាំងឱ្យសោយរាជ្យឡើយ។ នៅសម័យឧដុង្គក្រោយពីព្រះ
 បាទអង្គចន្ទសោយទិវង្គតនៅក្នុងឆ្នាំ 1834 ដោយពុំមានបុត្រា
 មានតែបុត្រី (បីព្រះអង្គ) ជាការពិបាកបំផុតក្នុងការជ្រើស
 តាំងព្រះរាជាមួយអង្គឱ្យស្នងរាជ្យ។

៥. នៅក្នុងរជ្ជកាលព្រះអង្គខ្លងមានការបែងចែករដ្ឋបាលដូចម្តេចខ្លះ?

ចម្លើយ

នៅក្នុងរជ្ជកាលព្រះអង្គខ្លងខេត្តខ្មែរមានទាំងអស់ចំនួន 40 បែង
 ចែកជាពីរប្រភេទ គឺតូចនិងធំ ដែលខេត្តធំគ្រប់គ្រងដោយចៅ
 ហ្វាយស្រុក (ខេត្ត) ដែលជ្រើសតាំងដោយព្រះរាជា ចំណែក
 ខេត្តតូចគ្រប់គ្រងដោយចៅម្សឹង ជ្រើសតាំងដោយចៅហ្វាយ
 ស្រុក។ ប៉ុន្តែស្រុកខ្លះមានទឹកដីធំពេកនាំឱ្យពិបាកក្នុងការគ្រប់

គ្រង ទើបព្រះរាជាទ្រង់ត្រាស់បង្គាប់ឱ្យរែងចែកប្រទេសជា ៥២ ស្រុកវិញ ដែលមានទំហំប្រហាក់ប្រហែលគ្នា ហើយចាប់ពីពេល នោះមកងារចៅមឿងត្រូវចោលលែងប្រើ ។

៦. ចូរពន្យល់ពីលក្ខណៈសំខាន់ក្នុងការប្រើសត្វពាហនៈក្នុង វិស័យកងទ័ព ។

ចម្លើយ លក្ខណៈសំខាន់ៗក្នុងការប្រើសត្វពាហនៈក្នុងវិស័យកងទ័ព គឺ

- ការប្រើជីវជាសត្វមានមាឌធំងាយស្រួលក្នុងការដឹកជញ្ជូន ។
- ទ័ពខ្មែរប្រើជីវតាំងពីសម័យចក្រភពអង្គរមកម្ល៉េះ ព្រោះមាន ការបង្ហាញនៅតាមចម្លាក់នៅប្រាសាទបាយ័នជាតឹងតាង ។
- នៅឆ្នាំ១៨៤៥ ទ័ពខ្មែរនិងសៀមបានទប់ទល់ការវាយលុកទ័ព យួនមានប្រសិទ្ធភាពដោយការប្រើជីវ ។
- ក្នុងរជ្ជកាលព្រះបាទនរោត្តម អ្នកទទួលខុសត្រូវខាងជីវ ហៅថា នុកូល ដែលស្ថិតនៅក្រោមក្រសួងកងទ័ព ។ មន្ត្រីនេះ មានភារកិច្ចគង្វាលជីវ ថែទាំឱ្យចំណី ទាក់ដីព្រៃបន្ថែម និង បង្កាត់ជីវឱ្យចេះប្រយុទ្ធក្នុងពេលសង្គ្រាម ។

- ពួកព្រាហ្មណ៍ ។ នាក់ជាអ្នកបង្ហាត់ដំរីនិងទាហានសម្រាប់កង
ដំរីមុននឹងធ្វើសង្គ្រាម ។

- ទ័ពសេះមានពីរប្រភេទ គឺរទេះសេះនិងរទេះគោ ។

**៧. តើសង្គមខ្មែរសម័យសក្តិភូមិ គេចែកសង្គមមនុស្សជាស្រទាប់
វណ្ណៈអ្វីខ្លះ?**

ចម្លើយ សង្គមខ្មែរសម័យសក្តិភូមិ គេចែកសង្គមមនុស្សជាស្រទាប់
វណ្ណៈគឺ មន្ត្រី ប្រជារាស្ត្រ និងពួកទាសករ ។

៨. តើវណ្ណៈទាសករមានប៉ុន្មានប្រភេទ? អ្វីខ្លះ?

ចម្លើយ វណ្ណៈទាសករមាន ៣ ប្រភេទ គឺ

- ពួកអ្នកងារទាំងអស់សុទ្ធតែជាទាសករ ដូចជា ពលកម្មោះ
មហាត នៅបម្រើព្រះរាជាដូចជា ឃ្វាលដំរី ធ្វើស្រែ ចាំឃ្លាំង
បុកអង្ករ ។ ពួកគេជាទាសករបន្តពិធីពុករហូតដល់កូនចៅ ។
- ពួកទាសករ ហៅថាខ្ញុំ គឺជាអ្នកជំពាក់បំណុលគេដោយប្រគល់
ខ្លួនឱ្យម្ចាស់បំណុល ។ ពួកគេអាចលោះខ្លួនបានប្រសិនបើមាន

អ្នកធានាយកប្រាក់មកលោះបំណុល ។ កូនបំណុលគ្មានប្រាក់
លោះក្លាយជាទាសករអស់មួយជីវិត ឬ តព្វជូនទៀតផង ។

- ទាសករម្យ៉ាងទៀតគឺបានមកពីការទិញ ឬត្រូវគេចាប់យក
មកលក់សម្រាប់មុខរបរពាណិជ្ជកម្ម ដូចជាពួកទាសករស្បែក
ខ្មៅនៅសហរដ្ឋអាមេរិកនៅសតវត្សទី ១៨ ។ ពួកទាំងនេះ
មានពួកព្នង លាវ រងៃ គួយ ព័រ ។
-

?សំណួរបញ្ចប់ជំពូកទី២

1. ចូរគូសសញ្ញា ✓ ក្នុងប្រអប់ចម្លើយដែលត្រឹមត្រូវ

១. តើព្រះបាទពញាយ៉ាតមកតាំងរាជធានីនៅចតុមុខមង្គល
នៅឆ្នាំណា?

☒ ក. 1431

☐ ខ. 1432

☐ គ. 1433

☐ ឃ. 1434

២. តើបន្ទាយលង្វែកកសាងឡើងដោយស្នាព្រះហស្តព្រះ
រាជាអង្គណា?

☒ ក. ចន្ទរាជា

☐ ខ. បរមេន្ទរាជា

☐ គ. សត្តាទី១

☐ ឃ. ស្រីយុវិយោពណ៍

៣. តើព្រះរាជាអង្គណាមកតាំងរាជធានីនៅឧដុង្គដំបូងគេ?

☒ ក. ស្រីយុវិយោពណ៍

☐ ខ. ជ័យជេដ្ឋាទី២ -

☐ គ. អង្គចន្ទ

☐ ឃ. អង្គអេង

៤. តើព្រះរាជាអង្គណាដែលបានស្តារវប្បធម៌និងប្រទេសខ្មែរឱ្យខ្ពង់
ខ្ពស់ឡើងវិញ?

☐ ក. អង្គមី

☒ ខ. អង្គខ្នង

☐ គ. នរោត្តម

☐ ឃ. អង្គអឹម

៥. តើព្រះរាជាអង្គណាដែលក្បត់ចូលដៃជាមួយសៀម ដើម្បី
ដណ្តើមរាជតែអង្គឯង?

☐ ក. ព្រះស្រីរាជា

☐ ខ. នរាយណ៍រាជា

☒ គ. ធម្មរាជា

☐ ឃ. ស្រីសុរិយោទ័យ

II. ចូរជ្រើសរើសពាក្យ, កន្សោមពាក្យឆ្លាំ ឬ ល្បះទៅបំពេញល្បះ
ខាងក្រោម

(3 អង្គ , វាយខ្មែរ , វិញ្ញតេ , 1575 , វិញ្ញាណ
សៀមនិងយួន)

១. នៅឆ្នាំ 1847 ដើម្បីបញ្ចប់ទង្វើរបស់ ...សៀម... និង ...យួន...
ព្រះអង្គបានអំពាវនាវរកជំនួយពីបារាំង ។

២. ព្រះបាទពញាយ៉ាតមានអ្នកម្នាង ... 3... អង្គនិងបុត្រ ...3...
អង្គ ។

៣. នៅឆ្នាំ..1575..ព្រះបាទស្រីរាជាសម្រេចព្រះទ័យនឹងវាយរំដោះ
ខេត្តខាងលិចពីសៀមវិញ ។

៤. នៅឆ្នាំ 1530 ស្តេចសៀមបញ្ជាពញាអុងលើកទ័ព 90000 នាក់មក ...**វាយខ្មែរ**... ។

៥. នៅឆ្នាំ 1815 យួនកេណ្ឌប្រជាជនខ្មែរចំនួន 5000 នាក់ឱ្យ ជីកព្រែកពីរគឺ ...**វិញ្ញាមាន**... និង ...**វិញ្ញាតេ**... ។

III. ចូរគូសភាបំ ឬ ផ្ដល់ឆ្លើយព្រះនាមព្រះរាជាទៅសម័យកាលដែល
ព្រះអង្គគ្រងរាជ្យ

នាមព្រះរាជា	សម័យកាល	ចម្លើយ
១. អង្គឌួង	ក. សម័យចតុមុខ	១. → គ
២. ពញាយ៉ាត	ខ. សម័យលង្វែក	២. → ក
៣. ចន្ទរាជា	គ. សម័យឧដុង្គ	៣. → ខ

IV. សំណួរត្រិះរិះ

១. តើហេតុអ្វីបានជាព្រះបាទពញាយ៉ាតជ្រើសរើសយកចតុមុខជា រាជធានី?

ចម្លើយ បានជាព្រះបាទពញាយ៉ាតប្ដូររាជធានីពីអង្គរមកចតុមុខ ព្រោះដើម្បី :

- ការពារខ្លួនពីសំណាក់សត្រូវសៀម ។
- នៅចតុមុខមានទីតាំងល្អ សម្រាប់ស្ដារជីវភាពប្រជារាស្ត្រ ដែលបានធ្លាក់ចុះយ៉ាងគំហុកដោយសារសៀមចូលឈ្លានពាន ជាច្រើនសា ។
- ភាគខាងត្បូង មានចំនួនប្រជាជនច្រើនជាងដែលងាយស្រួល ក្នុងការប្រមូលកម្លាំងប្រជាជន និងកសាងប្រទេសជាតិ ។
- ដីមានជីជាតិងាយស្រួលក្នុងការបង្កបង្កើនផល ។
- នៅតំបន់ចតុមុខងាយស្រួលក្នុងការធ្វើពាណិជ្ជកម្មទាំងផ្លូវ គោក និងផ្លូវទឹក ។

២. តើហេតុអ្វីបានជាព្រះបាទអង្គឌួងសម្រេចព្រះទ័យទៅពឹង បារាំង?

ចម្លើយ បានជាព្រះបាទអង្គឌួងសម្រេចព្រះទ័យទៅពឹងបារាំង ព្រោះដើម្បីជួយស្រោចស្រង់ប្រទេសខ្មែរឱ្យផុតពីការលេប ត្របាក់របស់យួននិងសៀម ។

៣. អរិយធម៌នៅសម័យក្រោយអង្គរមានកម្រិតដូចម្តេច បើប្រៀប ធៀបទៅនឹងសម័យអង្គរ? ព្រោះអ្វី?

ចម្លើយ អរិយធម៌នៅសម័យក្រោយអង្គរមានកម្រិតទាបណាស់

បើប្រៀបធៀបទៅនឹងសម័យអង្គរ ព្រោះនៅសម័យនោះ
ប្រទេសខ្មែរយើងបានជួបវិបត្តិសង្គ្រាមក្នុងស្រុក និងសង្គ្រាម
ឈ្លានពានពីប្រទេសជិតខាង ហើយមិនបានកសាងអ្វីឱ្យបានធំដុំ
ជាគោលនៃអរិយធម៌ឡើយ ។ ចំណែកសម័យអង្គរវិញប្រទេស
ខ្មែរមានសន្តិភាពខ្មែរបានកសាងនយោបាយ សេដ្ឋកិច្ច វប្បធម៌
និងបានកសាងប្រាសាទសិលានិងសិលាចារឹកជាច្រើនដែលបន្សល់
ទុករហូតដល់សម័យបច្ចុប្បន្ននេះ ។

**៤. តើការដួលរលំបន្ទាយលង្វែកជះឥទ្ធិពលអ្វីខ្លះ ទៅលើវិស័យ
វប្បធម៌?**

ចម្លើយ ការដួលរលំបន្ទាយលង្វែកជះឥទ្ធិពលទៅលើវិស័យវប្បធម៌
ដូចជា :

ក្នុងបែកបាក់បន្ទាយលង្វែក ជាហេតុញ្ចាំងប្រទេសខ្មែរឱ្យអស់
ឫទ្ធានុភាព ធ្លាក់ខ្លួនជារដ្ឋតូចតាចនៅភូមិភាគអាស៊ីអាគ្នេយ៍ ។
ការបែកបាក់បន្ទាយលង្វែកបានធ្វើឱ្យខ្មែរយើងបាត់បង់អស់ក្បួន

ខ្មាត អ្នកប្រាជ្ញបណ្ឌិតកវីដែលត្រូវខ្លាំងក្បែរយកទៅស្រុកវា។
ម្យ៉ាងវិញទៀត ខ្មែរយើងត្រូវភ្លេចនូវអ្វីជារបស់ខ្មែរ ហើយបែរ
ជាទទួលយកមកពីសៀមវិញ។

**៥. តើហេតុអ្វីបានជាសម័យក្រោយអង្គរពលរដ្ឋខ្មែរ គោរពបូជាព្រះ
ពុទ្ធសាសនា? ចូរពន្យល់។**

ចម្លើយ បានជាសម័យក្រោយអង្គរពលរដ្ឋខ្មែរ គោរពបូជាព្រះពុទ្ធ
សាសនា ព្រោះចាប់ពីបដិវត្តន៍នាយត្រសក់ផ្អែមព្រះពុទ្ធសាសនា
បានចាក់ឫសគល់យ៉ាងជ្រៅចូលក្នុងសង្គមខ្មែរ ជនជាតិខ្មែរគ្រប់
ស្រទាប់ ចាប់តាំងពីព្រះមហាក្សត្រដល់ប្រជារាស្ត្រតូចតាចបំផុត
សុទ្ធតែមានជំនឿមុតមាំលើព្រះពុទ្ធសាសនាដែលបានចាត់ទុកថា
ជាទីពឹងទីរលឹក ទោះបីគេបានលះបង់ចោលជំនឿដើមរបស់គេ
លើខ្មោច បិសាច អារក្ស អ្នកតា បង់បត់ក៏ដោយ។

**៦. តើហេតុអ្វីបានជាបុព្វបុរសខ្មែរកសាងប្រាសាទ និងចារឹកអក្សរ
លើសិលា?**

ចម្លើយ បានជាបុព្វបុរសខ្មែរកសាងប្រាសាទ និងចារឹកអក្សរលើ

សិលា ពីព្រោះ :

ក. ការកសាងប្រាសាទ

- ដើម្បីបង្ហាញពីមហិទ្ធិវិទ្ធិរបស់ព្រះរាជា
- បន្សល់ទុកសម្រាប់មនុស្សជំនាន់ក្រោយ
- ដើម្បីជាយុទ្ធសាស្ត្រក្នុងការការពារសង្រ្គម
- ជាទម្លាប់តាមគ្នារបស់ព្រះមហាក្សត្រខ្មែរ

ខ. ចារឹកអក្សរលើសិលា

- ទុកបានរយៈពេលយូរ
- បង្ហាញពីភាពអំណត់របស់បុព្វបុរសខ្មែរ
- ជាភស្តុតាងមានសម្រាប់មនុស្សជំនាន់ក្រោយ
- សម័យនោះពុំទាន់មានក្រដាស . . . ។

៧. ចូរពន្យល់ពីប្រវត្តិរឿងភ្នំដូនពេញ ។

ចម្លើយ ប្រវត្តិរឿងភ្នំដូនពេញ គឺ

មានស្រ្តីម្នាក់មេម៉ាយអ្នកមានស្តុកស្តម្ភម្នាក់ អ្នកផលងហៅថា
ដូនពេញបានឱ្យគេលើកដីពូនជាកូនភ្នំ សាងសង់ព្រះវិហារដើម្បី
តម្កល់ព្រះពុទ្ធរូប 4 អង្គ ធ្វើអំពីលង្ហិន និងបដិមាថ្មមួយអង្គស្ថិត

ក្នុងដើមគតិរមួយ ដែលបានរសាត់អណ្តែតតាមទឹកទន្លេមេគង្គ ។
យាយពេញសង់ព្រះវិហាររួចរាល់នៅឆ្នាំ 1372 បដិមាថ្មនោះ
ឈ្មោះថាអ្នកតាព្រះចៅ តែឥឡូវគេហៅលោកតាព្រះចៅវិញ ។

៨. ទស្សនៈមួយលើកឡើងថា ព្រះបាទស្រីសុគន្ធបទក្ស័យព្រះជន្ម
ដោយសារស្រី ។ តើទស្សនៈនេះមានអត្ថន័យបែបណា? ចូរប្អូន
ធ្វើការបកស្រាយ ។

ចម្លើយ ទស្សនៈមួយលើកឡើងថា ព្រះបាទស្រីសុគន្ធបទក្ស័យព្រះ
ជន្មដោយសារស្រី ។ ទស្សនៈនេះមានន័យថា :

ដោយសារព្រះបាទស្រីសុគន្ធបទពេញចិត្តនឹងនាងពៅ ហើយ
តែងតាំងធ្វើជាស្តេច ។ ព្រះអង្គតែងតាំងនាយកន (ប្អូនប្រុស
នាងពៅ) ជាមហាតលិក ។ នៅឆ្នាំ 1509 ស្រីសុគន្ធបទយល់
សុបិនឃើញនាគរាជដ៏ធំមកយាយីព្រះអង្គនិងស្នេហាច្នៃ ហោរា
ទស្សន៍ទាយចម្លើយនាយកន (ឆ្នាំរោង) ព្រះអង្គក៏បញ្ជាឱ្យគេ
បបួលនាយកនទៅបង់សំណាញ់ក្នុងល្បិចសម្លាប់ ។ ប៉ុន្តែនាងពៅ
ស្តាប់ឮក៏យកដំណឹងទៅប្រាប់ប្អូនកន ហើយនាយកនក៏គេចរួចពី
ល្បិចនេះ ។ លុះក្រោយមកនាយកនក៏ងើបបះបោរ និងសម្លាប់

ព្រះបាទស្រីសុគន្ធបទទៅ។ ដោយមូលហេតុនេះហើយទើបគេ
ថា ស្រីសុគន្ធបទក្ស័យព្រះជន្មដោយសារស្រី។

៩. ចូរពន្យល់យុទ្ធសាស្ត្រនៃបន្ទាយលង្វែក។

ចម្លើយ

ការជ្រើសរើសយកបន្ទាយលង្វែក ដើម្បីជាទីតាំងរាជធានីថ្មីនេះ
គឺព្រះចន្ទរាជា ទ្រង់ឈ្នួងយល់ថា កន្លែងនោះជាចំណុចយុទ្ធ
សាស្ត្រមួយស្រួលការពារខ្លួន ព្រោះនៅជិតនោះមានទន្លេ មាន
បឹង និងមានព្រៃទៀតផង បន្ទាយនេះមានរាងបួនជ្រុងទ្រវែង
ទទឹងមានប្រវែង 2 គ.ម ឯបណ្តោយមានប្រវែងជិត 3 គ.ម
មានកំពែងដី គូទឹក និងរបងឬស្សីកំរាស់ពីរសិន (160ម) ព័ទ្ធ
ជុំវិញ។

មេរៀនទី

១

ប្រទេសឥណ្ឌូនេស៊ី

សំណួរ - ចម្លើយ

១. តើប្រទេសឥណ្ឌូនេស៊ីធ្លាប់នៅក្រោមអាណានិគមរបស់ប្រទេសណាខ្លះ?

ចម្លើយ ប្រទេសឥណ្ឌូនេស៊ីធ្លាប់នៅក្រោមអាណានិគមរបស់ប្រទេសហូឡង់ ជប៉ុន ។

២. តើគេចែកនយោបាយរបស់លោកស៊ូកាណូជាប៉ុន្មានដំណាក់កាល? គឺអ្វីខ្លះ?

- ចម្លើយ គេចែកនយោបាយរបស់លោកស៊ូកាណូជា ២ដំណាក់កាលគឺ
- ដំណាក់កាលទី ១ គឺលទ្ធិប្រជាធិបតេយ្យអាស្រ័យសភា តាមបែបលោកខាងលិច (1945-1959) ។
 - ដំណាក់កាលទី 2 គឺប្រជាធិបតេយ្យដឹកនាំពួកយោធា (1959-

1965) ។

៣. តើប្រទេសឥណ្ឌូនេស៊ីបានប្រកាសឯករាជ្យប៉ុន្មានលើក? នៅឆ្នាំណាខ្លះ? ពីព្រោះអ្វី?

ចម្លើយ ប្រទេសឥណ្ឌូនេស៊ីបានប្រកាសឯករាជ្យ 2 លើក ។

- **លើកទី១** នៅថ្ងៃទី 24 ខែសីហា ឆ្នាំ 1945 គឺក្រោយពេលជប៉ុនដាក់អាវុធចុះចាញ់សង្គ្រាមលោកលើកទី2 ។ នៅពេលនេះ ឥណ្ឌូនេស៊ីប្រកាសឯករាជ្យពីជប៉ុន ។

- **លើកទី 2** នៅថ្ងៃទី 17 ខែសីហា ឆ្នាំ 1950 ។ នៅពេលនេះប្រកាសឯករាជ្យពីប្រទេសហូឡង់ ដែលនៅពេលជប៉ុនចុះចាញ់សង្គ្រាមលោកហូឡង់បានត្រឡប់មកប្រទេសឥណ្ឌូនេស៊ី ។

៤. ដើម្បីកសាងប្រទេស តើឥណ្ឌូនេស៊ីពឹងផ្អែកលើវិស័យអ្វីខ្លះ?

ចម្លើយ ដើម្បីកសាងប្រទេសឥណ្ឌូនេស៊ីពឹងផ្អែកលើ វិស័យកសិកម្ម ព្រៃឈើ និងឧស្សាហកម្ម ។

សំណួរ - ចម្លើយ

១. តើប្រទេសម៉ាឡេស៊ីមានប៉ុន្មានផ្នែក? គឺអ្វីខ្លះ?

ចម្លើយ ប្រទេសម៉ាឡេស៊ីមាន 2 ផ្នែក គឺ

- ម៉ាឡេស៊ីខាងលិច
- ម៉ាឡេស៊ីខាងកើត ។

២. តើមានជនជាតិអ្វីខ្លះរស់នៅក្នុងប្រទេសម៉ាឡេស៊ី? តើជនជាតិ
មួយៗ បានបង្កើតអ្វីខ្លះដើម្បីសំគាល់នូវអត្តសញ្ញាណរបស់គេ?

ចម្លើយ ជនជាតិដែលរស់នៅក្នុងប្រទេសម៉ាឡេស៊ីមាន :

- ជនជាតិម៉ាឡេស៊ី 53%
- ជនជាតិចិន 36%
- ជនជាតិឥណ្ឌា 11%

+ ដើម្បីសំគាល់អត្តសញ្ញាណរបស់ខ្លួនជនជាតិមួយៗ មាន :

- ជនជាតិចិន : រៀនភាសាចិននិងអង់គ្លេស ភាគច្រើនធ្វើការនៅក្នុងក្រសួងផ្សេងៗនិងជាពាណិជ្ជករនៅតាមទីក្រុង។
- ជនជាតិឥណ្ឌា : រៀនភាសាឥណ្ឌានៅតាមសាលារៀន និងជាអ្នកប្រកាន់ជំនឿហិណ្ឌូសាសនា។
- ជនជាតិម៉ាឡេស៊ី : ជាម្ចាស់ស្រុក រៀនសូត្រភាសាម៉ាឡេស៊ី ហៅបាហាសាដែលប្រកាន់ជំនឿឥស្លាមសាសនា។

៣. តើអ្នកណាជាអ្នកបង្កើតសហព័ន្ធម៉ាឡេស៊ី? ហើយសហព័ន្ធនេះជួបឧបសគ្គអ្វីខ្លះ? និងទទួលឯករាជ្យនៅឆ្នាំណា?

ចម្លើយ

- + អ្នកបង្កើតសហព័ន្ធម៉ាឡេស៊ីគឺលោក ទួន អាប៉ុងខុលរ៉ាម៉ាន់។
- + សហព័ន្ធនេះជួបឧបសគ្គ : ដោយសារសហគមន៍នីមួយៗសុទ្ធតែមានអត្តសញ្ញាណរៀងៗខ្លួនដូចជា អំបូរ ភាសា អក្សរ និងសាសនាជាដើមហើយសុទ្ធតែអះអាងនូវមោទនភាពរៀងៗខ្លួន។
- + ទទួលបានឯករាជ្យនៅឆ្នាំ 1957 ។

៤. តើកត្តាអ្វីខ្លះ ជំរុញសេដ្ឋកិច្ចរបស់ប្រទេសម៉ាឡេស៊ីឱ្យមានការលូតលាស់?

ចម្លើយ កត្តាដែលជំរុញសេដ្ឋកិច្ចរបស់ប្រទេសម៉ាឡេស៊ីឱ្យមានការ
លូតលាស់ គឺ

- កាត់បន្ថយភាពក្រីក្រជាពិសេសពួកកសិករនៅតាមជនបទ ។
- កាត់បន្ថយគំលាតសេដ្ឋកិច្ចរវាងជនជាតិនិមួយៗនៅក្នុងសហ
ព័ន្ធ ។
- រដ្ឋាភិបាលបានផ្តល់ទុនវិនិយោគទៅលើវិស័យពាណិជ្ជកម្ម
កសិកម្មក្នុងស្រុក ។
- រដ្ឋាភិបាលបានលើកកម្ពស់វិស័យអប់រំ ក្នុងទិសដៅឱ្យពួកជន
បទមានលទ្ធភាពរៀនមុខវិជ្ជា វិជ្ជាជីវៈផ្សេងៗ ដើម្បីឱ្យពួក
គេចេញទៅបម្រើការងារនៅតាមផ្នែកឯកជននិងសាធារណៈ
របស់រដ្ឋ ។
- ធនធានធម្មជាតិក្រោមដី ប្រទេសម៉ាឡេស៊ីមានសំណល់
ប្រេងកាត ឧស្ម័នធម្មជាតិ ទង់ដែង បុកស៊ីត ដែលជាអ្នកផ្គត់
ផ្គង់ដ៏សំខាន់លើទីផ្សារពិភពលោកផងដែរ ។
- វិស័យឧស្សាហកម្មមានគ្រឿងអគ្គិសនី គ្រឿងអេឡិចត្រូនិច
វាយនភ័ណ្ឌ ។ ចំណែករោងចក្រផលិតរថយន្ត និងដែកថែប

កំពុងដំណើរការយ៉ាងសកម្ម ។ ការអភិវឌ្ឍវិស័យឧស្សាហកម្ម
នេះបានទាក់ទាញទុនវិនិយោគដ៏ច្រើនពីប្រទេសមហាអំណាច
ឧស្សាហកម្ម ដូចជាសហរដ្ឋអាមេរិច និងជប៉ុនជាដើម ។

- នៅឆ្នាំ 1990 នាយករដ្ឋមន្ត្រីមហាធាបានប្រកាសគម្រោង
ផែនការ 30 ឆ្នាំមួយដ៏ធំសម្បើមឈ្មោះ ចក្ខុវិស័យឆ្នាំ 2020
ដើម្បីកែច្នៃប្រទេសម៉ាឡេស៊ីទៅជាប្រទេសដែលមានសេដ្ឋ
កិច្ច សីលធម៌ និងនយោបាយដ៏ល្អមួយនៅលើពិភពលោក ។

- ពង្រីកមុខជំនាញបច្ចេកទេសទាំងខ្នាតតូចនិងខ្នាតមធ្យម
ឱ្យបានច្រើន ដើម្បីបង្កើតទីផ្សារការងារឱ្យបានទូលាយ ។
- ដឹកនាំប្រទេសឱ្យក្លាយជាប្រទេសពាណិជ្ជកម្មមួយដែល
មានការប្រណាំងប្រជែងជាមួយពិភពខាងក្រៅ ផ្អែកលើ
ពាក្យស្លោក "ទីពឹងខ្លួនឯង" ។
- ផ្អែកលើការប្រឹងប្រែងកសាង ហេដ្ឋារចនាសម្ព័ន្ធ ជា
ពិសេសលើវិស័យគមនាគមន៍ ទូរគមនាគមន៍ និង
ថាមពល ។

សំណួរ - ចម្លើយ

១. ចូរបញ្ជាក់ទីតាំងប្រទេសសិង្ហបុរីនិងឈ្មោះអ្នកបង្កើតទីក្រុងនេះ
នៅក្នុងសម័យទំនើប ។

ចម្លើយ

- + ប្រទេសសិង្ហបុរីជាប្រជុំកោះតូចៗ ស្ថិតនៅចុងខាងត្បូងនៃឧប
ទ្វីបម៉ាលេ មានផ្ទៃដីក្រលាសរុប 647 km^2 ។
- + អ្នកបង្កើតទីក្រុងនេះគឺ លី ក្វាន់យូ ។

២. តើអ្នកណាជាអ្នកដឹកនាំដំណើរការប្រជាជន? ចូរនិយាយអំពីនយោ
បាយដឹកនាំ ។

ចម្លើយ

- + អ្នកដឹកនាំដំណើរការប្រជាជនគឺលោក លី ក្វាន់យូ ។
- + នយោបាយដឹកនាំរបស់លោក លី ក្វាន់យូ គឺ
ក្រោយពីបានបញ្ចប់ការសិក្សានៅប្រទេសអង់គ្លេសលោក លី
ក្វាន់យូ បានចូលប្រឡូកក្នុងឆាកនយោបាយ ។ នៅឆ្នាំ 1954
គាត់បានបង្កើតគណបក្សសកម្មភាពប្រជាជន ដែលគាំទ្រដោយ

ជនជាតិចិនមានទំនោរទៅរកសរុបសង្គមប្រជាធិបតេយ្យ ។

លោកលីក្វាន់យូ បានអនុវត្តនយោបាយដាច់ខាតមួយ ដើម្បី
សម្រេចនយោបាយសេដ្ឋកិច្ច និងត្រូវអ្នកទាំងអស់គ្រាំទ្រ ។ ការ
កសាងប្រទេស គឺចាប់ផ្តើមពីចំណុចឧស្សាហកម្ម ដែលមានបី
ដំណាក់កាល គឺ

- បង្កើតឧស្សាហកម្មដែលស្រូបកម្លាំងពលកម្មច្រើន ដើម្បីកាត់
បន្ថយជនឥតការធ្វើ ។
- បន្ថែមម៉ោងធ្វើការជាអតិបរមា ដើម្បីរកប្រាក់ចំណូលឱ្យបាន
ច្រើននិងសន្សំប្រាក់ខ្លះ ។
- បង្កើតឧស្សាហកម្មដែលប្រើបច្ចេកវិទ្យាខ្ពស់និងទំនើប ដើម្បី
ផ្តល់ចំណេះដឹងដល់មនុស្សជំនាន់ក្រោយ ។

គម្រោងនេះរដ្ឋាភិបាលនឹងអនុវត្តផ្តល់ជំរកថ្មីដល់ពលរដ្ឋឱ្យបាន
90% និងឈានដល់ 100% នៅដើមសតវត្សទី 21 ។

- + ក្នុងវិស័យអប់រំ រដ្ឋាភិបាលបានដកយកថវិការដ្ឋ 20% ដើម្បី
ជំរុញវិស័យនេះឱ្យមានការរីកចម្រើន គឺបំបាត់គ្រោះមិនចេះ
អក្សរ តម្រូវឱ្យប្រជាជនសិទ្ធិប្តូរបានចូលរៀនទាំងអស់គ្នា ។
ចំណែកស្ត្រីភេទរិតតែសំខាន់ ត្រូវចូលរៀនសាលារៀនឱ្យចប់

ថ្នាក់ឧត្តមសិក្សា ព្រោះស្ត្រីជាអ្នកបន្តពូជវ័យឆ្លាតសម្រាប់
មនុស្សជំនាន់ក្រោយ ។

**៣. តើហេតុអ្វីបានជាប្រទេសសិង្ហបុរី មានការរីកចម្រើនខាងវិស័យ
ទេសចរណ៍?**

ចម្លើយ បានជាប្រទេសសិង្ហបុរី មានការរីកចម្រើនខាងវិស័យទេស
ចរណ៍ ព្រោះ

- មានការលូតលាស់ផ្នែកសណ្ឋាគារនៅលើទីតាំងជំនួញសម្រាប់
ពាណិជ្ជកម្មយ៉ាងមមាញឹក ។
- មានទស្សនីយភាពសម្រាប់ទាក់ទាញពួកទេសចរមិនឱ្យធុន
ទ្រាន់ តាមរយៈកំពង់ផែ ដែលមានសកម្មភាពរស់រវើកឥត
ឈប់ឈរ ។
- សិង្ហបុរីមានសំណង់វប្បធម៌ដ៏ល្បីល្បាញដូចជាបណ្ណាល័យជាតិ
សារមន្ទីរជាតិ និងសាកលវិទ្យាល័យ ។
- នៅកណ្តាលក្រុងចាស់ក៏មានរុក្ខវិថីអប់ដោយស្ថាបត្យកម្ម
ទំនើបលាយឡំទៅដោយអាគារចាស់ៗ ពីសម័យអាណានិគម
និងទិសក្តារបូជាជាច្រើនកន្លែង ។
- ទីក្រុងសិង្ហបុរីសម្បូរទៅដោយប្រព័ន្ធផ្លូវរថយន្តក្រុងនិងផ្លូវ

ក្រោមដី ដែលជួយសម្រួលដល់អ្នកដំណើរមិនឱ្យកកស្ទះ
ហើយនៅជិតក្រុងនេះក៏មានអាកាសយានដ្ឋានអន្តរជាតិមួយ
ឈ្មោះថាន់ហ្សឺ ។

**៤. តើហេតុអ្វីបានជាគេនិយាយថា សិង្ហបុរីជាកូននាគមួយក្នុង
ចំណោមកូននាគទាំង 4 នៅទ្វីបអាស៊ី?**

ចម្លើយ

បានជាគេនិយាយថា សិង្ហបុរីជាកូននាគមួយក្នុងចំណោមកូននាគ
ទាំង 4 នៅទ្វីបអាស៊ី ព្រោះប្រទេសនេះមានការរីកចម្រើនលឿន
គ្រប់វិស័យដូចជា វិស័យកសិកម្ម ឧស្សាហកម្ម វិស័យទេស
ចរណ៍ វិស័យពាណិជ្ជកម្ម វិស័យដឹកជញ្ជូន។ ក្នុងនោះយើង
សង្កេតឃើញថាប្រទេសសិង្ហបុរីមានដៃគូពាណិជ្ជកម្មជាមួយ
ប្រទេសនៅលើពិភពលោកចំនួន 132 កំណើតពាណិជ្ជកម្មនេះ
ត្រូវមើលឃើញតាមរយៈសកម្មភាពនៃកំពង់ផែដែលកើតឡើង
ពី 60 លានតោន រហូតដល់ 190 លានតោនក្នុងមួយឆ្នាំ។
ប្រទេសដែលជាដៃគូពាណិជ្ជកម្មធំជាងគេ គឺសហរដ្ឋអាមេរិច
ប្រទេសនៅអឺរ៉ុបនិងជប៉ុន។ ម្យ៉ាងវិញទៀតប្រទេសនេះមាន
ផលិតផលជាតិសរុបសម្រាប់មនុស្សម្នាក់ស្មើនឹង 12000\$ ។

សំណួរ - ចម្លើយ

១. តើប្រទេសភីលីពីនធ្លាប់នៅក្រោមអាណានិគមនិយមណាខ្លះ?
 តើអាណានិគមនិយមនីមួយៗមានភាពខុសគ្នាដូចម្តេច? ហើយ
 អាណានិគមណាដែលប្រសើរជាងគេ?

ចម្លើយ

+ ប្រទេសភីលីពីនធ្លាប់នៅក្រោមអាណានិគមនិយមអេស្ប៉ាញ
 ជប៉ុន និងសហរដ្ឋអាមេរិក ។

+ ភាពខុសគ្នានៃអាណានិគមនីមួយៗ គឺ :

ក. អេស្ប៉ាញ

- មានគោលដៅពង្រីកឥទ្ធិពលគ្រិស្តសាសនានៅអាស៊ីអាគ្នេយ៍ ។
- មានការប្រគាន់ពូជសាសន៍ដែលនាំឱ្យមានអំពើហិង្សាកាប់
 ស្លាប់ ពួកមេដឹកនាំសាសនា និងការច្បាប់យកដីធ្លីពីសំណាក់
 ពួកបព្វជិត ។

៨. អាមេរិច

មានទិសដៅពង្រីកឥទ្ធិពលមហាអំណាចខ្លួន តាមរយៈការផ្សព្វផ្សាយ និងការអនុវត្តលទ្ធិប្រជាធិបតេយ្យ ដែលគេនិយាយថា ជាបេសកកម្មប្រជាធិបតេយ្យ ។ សហរដ្ឋអាមេរិចបានចំណាយ ថវិកាជាច្រើន ដើម្បីជួយប្រទេសភីលីពីនលើវិស័យអប់រំ សុខាភិបាល និងសេដ្ឋកិច្ច ។

៣. ជប៉ុន

ដើម្បីគ្រប់គ្រងប្រទេសនៅអាស៊ី ដែលមានពាក្យស្លោកថា "ទ្វីបអាស៊ីសម្រាប់ជនជាតិអាស៊ី" និង "ជប៉ុនជាពន្លឺសម្រាប់ទ្វីបអាស៊ី ព្រោះវាស្ថិតក្នុងតំបន់ប្រតិបត្តិការរួមគ្នា" ។

+ អាណានិគមដែលមានលក្ខណៈប្រសើរជាងគេ គឺ អាណានិគមអាមេរិច ។

២. តើសហរដ្ឋអាមេរិចបានត្រួតព្រាប្រទេសភីលីពីននៅពេលណា? ហើយបានបន្សល់ទុកនូវគ្រឹះអ្វីខ្លះ ដើម្បីកសាងប្រទេសភីលីពីនឱ្យរីកចម្រើន?

ចម្លើយ

- + សហរដ្ឋអាមេរិចបានត្រួតត្រាប្រទេសភីលីពីននៅឆ្នាំ 1898 ។
- + ដើម្បីកសាងប្រទេសភីលីពីនឱ្យរីកចម្រើនសហរដ្ឋអាមេរិចបានបន្សល់ទុក

ក. វិស័យសេដ្ឋកិច្ច

- សហរដ្ឋអាមេរិចបានបោះទុនវិនិយោគនៅមុនឆ្នាំ 1940 ចំនួន ទឹកប្រាក់ 140 លានដុល្លារ ដើម្បីជួយប្រទេសភីលីពីនលើវិស័យកសិកម្ម ដូចជាដំណាំអំពៅ ថ្នាំកំផក់ និងក្រចៅជាដើម ។
- ពង្រីកផ្ទៃដីកសិកម្មនិងរោងចក្រឧស្សាហកម្ម ដែលជាកត្តាជួយលើកតម្កើងកម្រិតជីវភាពពួកកសិករនិងកម្មករភីលីពីន ។
- ដើម្បីសម្រួលនាំចេញ ក៏មានការស្ថាបនាផ្លូវរថភ្លើងនៅតាមតំបន់ឆ្នេរផងដែរ ។

ខ. វិស័យសុខាភិបាល

- សហរដ្ឋអាមេរិចបានបង្កើតនូវគិលានុប្បដ្ឋានចំនួន 1000 ព្រមទាំងមន្ទីរពេទ្យចំនួន 40 ទៀត នៅតាមជនបទ និងទីក្រុងធំៗ ពាសពេញប្រទេសភីលីពីន ។ មន្ទីរពេទ្យទាំងនេះបានបើកពិនិត្យព្យាបាលជំងឺ និងចែកចាយឱសថសម្រាប់ថែរក្សាសុខ

ភាពដល់ប្រជាពលរដ្ឋក៏លឺពីនទូទៅ ដោយគ្មានរើសអើង ។

គ. វិស័យអប់រំ

- នៅឆ្នាំ 1901 សហរដ្ឋអាមេរិចបានផ្តល់គ្រូជនជាតិអាមេរិច ចំនួន 600 នាក់ ត្រៀមជំនួសគ្រូអាមេរិច ដែលត្រូវធ្វើមាតុភូមិនិវត្តន៍ ។
- នៅក្នុងសង្គ្រាមលោកលើកទី 2 ក៏លឺពីន មានមនុស្សចូលរៀន ក្នុងសាលាចំនួន 50% ខ្ពស់ជាងប្រទេសជប៉ុន និងប្រទេស នៅជិតខាង ។

៣. តើរបបដឹកនាំម៉ាកុសជារបបអ្វី? ចូរពន្យល់ ។

ចម្លើយ

របបដឹកនាំម៉ាកុសជារបបផ្តាច់ការនិងគ្រួសារនិយម ។ នៅក្រោយពេលប្រកាសច្បាប់អាជ្ញាសឹកម៉ាកុសបានបិទកាសែត “ ហើយចាប់អ្នកប្រឆាំងរាប់រយនាក់ដាក់គុក ក្នុងនោះក៏មានលោកបេដឺណូ អាតឺណូ ដែលជាមេដឹកនាំគណបក្សរបបឆ្នាំងដ៏ធំផងដែរ ។ ប្រព័ន្ធផ្សព្វផ្សាយវិទ្យុ និងទូរទស្សន៍ ត្រូវបានត្រួតពិនិត្យយ៉ាងតឹងរឹង ។

៤. ហេតុអ្វីបានជារបបម៉ាកុសត្រូវដួលរលំ?

ចម្លើយ

បានជារបបម៉ាកូសត្រូវដួលរលំ ដោយសារការបាញ់ប្រហារ
លោកអាគិល្យ នៅអាកាសយានដ្ឋានក្រុងម៉ានីលនៅថ្ងៃទី 21 ខែ
សីហា ឆ្នាំ 1983 ក្នុងដំណើរវិលត្រឡប់ពីសហរដ្ឋអាមេរិចចូល
រួមប្រជែងតំណែងប្រធានាធិបតីភីលីពីន។

សំណួរ - ចម្លើយ

១. តើហេតុអ្វីបានជាប្រទេសកូរ៉េត្រូវបែងចែកជាពីរ?

ចម្លើយ បានជាប្រទេសកូរ៉េត្រូវបែងចែកជាពីរ ព្រោះ

- លុះសង្គ្រាមលោកលើកទី 2 ជប៉ុនបានចាញ់សង្គ្រាមលោក ទើបមហាអំណាចទាំងពីរបានចូលលុកលុយប្រទេសកូរ៉េដែល ជាដែនដីអាណានិគមរបស់ប្រទេសជប៉ុន ។
- សហភាពសូវៀតបានត្រួតត្រាផ្នែកខាងជើងនៃឧបទ្វីប ចំណែកសហរដ្ឋអាមេរិចបានគ្រប់គ្រងផ្នែកខាងត្បូងនៃឧបទ្វីប ។
- នៅឆ្នាំ 1947 មហាសន្និបាតអង្គការសហប្រជាជាតិបានផ្តល់ អនុម័តឱ្យមានការបង្រួបបង្រួមប្រទេសកូរ៉េតែមួយ ។ ប៉ុន្តែ សហភាពសូវៀតបានជំទាស់ដោយមិនអនុញ្ញាតឱ្យមានការ បោះឆ្នោតនៅឧបទ្វីបកូរ៉េបែកខាងជើង ។
- នៅថ្ងៃទី 10 ខែឧសភា ឆ្នាំ 1948 ប្រជាជនកូរ៉េខាងត្បូងបាន បោះឆ្នោតជ្រើសរើសសភាហើយសភាក៏បានបោះឆ្នោតបង្កើត រដ្ឋាភិបាលខាងត្បូងមួយ ។

- ដើម្បីឆ្លើយតប កូរ៉េខាងជើងបានប្រកាសបង្កើតសាធារណរដ្ឋ
ប្រជាធិបតេយ្យកូរ៉េខាងជើងនៅថ្ងៃទី ១ ខែកញ្ញា ឆ្នាំ ១៩៤៨ ។

- ចាប់តាំងពីពេលនោះមក កូរ៉េខាងជើងនិងខាងត្បូងសុទ្ធតែ
បានប្រកាសថា ជារដ្ឋតំណាងឧបទ្វីបកូរ៉េរៀងៗខ្លួន និងបាន
ចាប់បញ្ជូនទីលេខរបស់ខ្លួនទៅព្រំដែនជាបន្តបន្ទាប់ចាប់ពីឆ្នាំ
១៩៤៨-១៩៥០ ។

- សង្គ្រាមកូរ៉េផ្ទុះឡើងចាប់ពីថ្ងៃទី២៥ ខែមិថុនា ឆ្នាំ១៩៥០
ហើយបញ្ចប់ទៅវិញនៅថ្ងៃទី២៧ ខែកក្កដា ឆ្នាំ១៩៥៣ ដែលគូបដិ
បក្សទាំងសងខាងបានចុះកិច្ចព្រមព្រៀងបញ្ចប់សង្គ្រាម ។

ដូចនេះកូរ៉េបែកជាពីរដោយសារលទ្ធិគ្រប់គ្រងប្រទេសខុសគ្នាគឺកូរ៉េខាង
ជើងបែបកុម្មុយនិស្ត និងកូរ៉េខាងត្បូងបែបប្រជាធិបតេយ្យសេរី ។

២. តើប្រទេសកូរ៉េទាំងពីរនេះមានគោលនយោបាយដូចម្តេចខ្លះ?

ចម្លើយ

+ **កូរ៉េខាងត្បូង** : ជាអនុវត្តរបបនយោបាយប្រជាធិបតេយ្យ សេរី
ពហុបក្ស ។

- ប្រទេសកូរ៉េខាងត្បូងជាសាធារណរដ្ឋដែលមានរដ្ឋាភិបាល
ឡើងកាន់អំណាចជ្រើសរើសតាំងដោយប្រជាពលរដ្ឋ ។

- រដ្ឋធម្មនុញ្ញបានចែងច្បាស់អំពីសិទ្ធិសេរីភាពរបស់ប្រជាពលរដ្ឋ ក្នុងការបញ្ចេញមតិនិងសេរីភាពខាងជំនឿ ជាពិសេសការ គោរពសាសនា ។

- ប្រធានាធិបតីជាអ្នកដឹកនាំប្រទេស គឺជាប្រមុខរដ្ឋនិងជាប្រ មុខរដ្ឋាភិបាលដែលជ្រើសរើសតាំងដោយការបោះឆ្នោតមាន អាណត្តិ 5 ឆ្នាំ បុគ្គលម្នាក់ពុំអនុញ្ញាតឱ្យឈរឈ្មោះ 2 ដង សម្រាប់តំណែងប្រធានាធិបតីឡើយ ។

- ប្រមុខរដ្ឋ ជាអ្នកតែងតាំងនាយករដ្ឋមន្ត្រីនិងគណៈរដ្ឋមន្ត្រី ជ្រើសសម្រាប់ដឹកនាំក្រសួងនីមួយៗ ដែលមានសមាជិករហូត ដល់ 30 រូប ។

- សភាជាតិមាន 299 រូបដែលជ្រើសតាំងដោយសំឡេងឆ្នោត របស់ប្រជាពលរដ្ឋមានអាណត្តិ 4 ឆ្នាំ និងជាអង្គការនីតិប្ប ញ្ញាតិដែលជាស្ថាប័នកំពូលសម្រាប់អនុម័តច្បាប់ ។

+ **កូរ៉េខាងជើង :** ដឹកនាំប្រទេសបែបកុំម្មុយនីស ។

- រដ្ឋធម្មនុញ្ញកូរ៉េខាងជើងផ្តល់សិទ្ធិអំណាចគ្រប់បែបយ៉ាងដល់ ប្រជាជន ប៉ុន្តែជាក់ស្តែងគណបក្សកុំម្មុយនីស ឬហៅថាគណ

បក្សពលករកូរ៉េ ដែលជាអ្នកកាន់អំណាចពុំទាន់បានផ្តល់សិទ្ធិ
អំណាចគ្រប់បែបយ៉ាងដល់ប្រជាជនកូរ៉េឡើយ ។

- គណបក្សកូរ៉េដឹកនាំដោយលោក គីមអ៊ិលស៊ុង ជាប្រមុខរដ្ឋ
និងជាអគ្គលេខាធិការនៃមជ្ឈមបក្សកុម្មុយនីសកូរ៉េ ។ គណៈកម្មាធិ
ការមជ្ឈមបក្សដែលជាមន្ត្រីជាន់ខ្ពស់ និងអ្នកមានស្មារតីដៃគូ
វត្តន៍ចំនួន 20 រូប ជ្រើសតាំងដោយសភាប្រជាជនដែលមាន
សមាជិក 687 រូប បោះឆ្នោតជ្រើសតាំងដោយប្រជាជនមាន
អាណត្តិ 4 ឆ្នាំ ។

- សភាមានអំណាចតិចតួច ហើយកោះប្រជុំតែមួយ ឬពីរ
សប្តាហ៍ប៉ុណ្ណោះក្នុងមួយឆ្នាំ តាមតម្រូវការរបស់គណៈកម្មាធិ
ការមជ្ឈមបក្ស ។

៣. តើសង្គ្រាមកូរ៉េមានរយៈពេលប៉ុន្មានឆ្នាំ? មានផលវិបាកអ្វីខ្លះ?

ចម្លើយ

+ សង្គ្រាមកូរ៉េមានរយៈពេល 3 ឆ្នាំ ។

+ មានផលវិបាក ដូចជា :

- ប្រជាជនកូរ៉េខាងត្បូងប្រហែល 1 លាននាក់បានស្លាប់និងជា
ច្រើនលាននាក់ទៀតបានបាត់បង់ទីជីវក ។

- ការខូចខាតនៅលើសមរភូមិមានទំហំធំធេងមិនចាញ់សង្គ្រាមលោកលើកទី ១ ឡើយ ។
- សហរដ្ឋអាមេរិចបានបាត់បង់យន្តហោះជាង 2000 គ្រឿង ដោយសារការបាញ់ទំលាក់របស់ពួកកុំមុយនីស ។
- សហភាពសូវៀត ក៏បានបាត់បង់យន្តហោះជាច្រើនគ្រឿងដែរ ជាពិសេសគឺមិច 15 អស់ជាង 1000 គ្រឿង ដោយការបាញ់ពីលើអាកាសរបស់កងយន្តហោះសហរដ្ឋអាមេរិច ។

៤. តើទំនាក់ទំនងនៃកូរ៉េទាំងពីរមានអ្វីខ្លះ?

ចម្លើយ ទំនាក់ទំនងនៃកូរ៉េទាំងពីរមានទំនាក់ទំនងភាពជាបងប្អូន (ជនជាតិកូរ៉េដូចគ្នា) ទំនាក់ទំនងផ្នែកសេដ្ឋកិច្ច ។

៥. តើបច្ចុប្បន្នប្រទេសកូរ៉េទាំងពីរកំពុងមានបញ្ហាប្រឈមមុខគ្នាអ្វីខ្លះ?

ចម្លើយ បច្ចុប្បន្នប្រទេសកូរ៉េទាំងពីរកំពុងមានបញ្ហាប្រឈមមុខគ្នាលើបញ្ហា :

- បញ្ហាយោធា
- បញ្ហាបរមាណូ
- បញ្ហារបបគ្រប់គ្រងកុំមុយនីស និងលទ្ធិប្រជាធិបតេយ្យ
- បញ្ហាកូរ៉េខាងជើងបាញ់កម្ទេចនាវាកូរ៉េខាងត្បូង . . . ។

១. តើជនជាតិណាជាអ្នករកឃើញប្រទេសញ្ចូលសៀវភៅមុនគេ?
ប្រទេសនេះស្ថិតនៅឯណា? មានស្ថានភាពដូចម្តេចខ្លះ?

ចម្លើយ

+ ជនជាតិដែលរកឃើញប្រទេសញ្ចូលសៀវភៅមុនគេ គឺជនជាតិ
ហូឡង់ ឈ្មោះ **អាបែលចនស៊ីន តាស្មាន់** (ឆ្នាំ 1642) ។

+ ប្រទេសនេះស្ថិតនៅក្នុងចំណោមទីប្រជុំកោះប៉ាស៊ីហ្វិក ដែលពី
មុនហៅថាទ្វីបអូសេអានី ឥឡូវហៅថាអាស៊ីប៉ាស៊ីហ្វិក ។

+ ស្ថានភាព គឺ

ប្រទេសញ្ចូលសៀវភៅមានកោះធំៗចំនួន 2 គឺកោះខាងជើង និង
កោះខាងត្បូង ដែលចែកខណ្ឌគ្នាដោយច្រកសមុទ្រយុក ក្រៅពី
នេះនៅមានកោះតូចៗមួយចំនួនទៀត ដែលស្ថិតនៅក្នុងលំហ
សមុទ្រប៉ាស៊ីហ្វិក។ ប្រទេសនេះមានក្រុងធំៗ 5 គឺ វ៉ែលលិង
តោន ដែលជារដ្ឋធានី ទីក្រុងមន្ទាប់ឈ្មោះអកឡីន ត្រីស្តេវីច
ខូនឌីន និងម៉ានូកូវ។ ញ្ចូលសៀវភៅជាប្រទេសល្អឆើតឆាយទៅ

ដោយជូរភ័ក្តិដែលគ្របដណ្តប់ទៅដោយព្រិលនិងលាតសន្ធឹងដោយ
វាលស្មៅខ្ចី ឆ្នេរខ្សាច់ បឹងបួរ និងព្រៃព្រឹក្សា ប៉ុន្តែសម្បូរទៅ
ដោយភ្នំភ្លើង ។

២. តើហេតុអ្វីបានជាប្រទេសនេះមានភ្នំភ្លើងនិងការរញ្ជួយដីច្រើន?

ចម្លើយ

បានជាប្រទេសនេះមានភ្នំភ្លើង និងការរញ្ជួយដីច្រើន ព្រោះ
ដោយសារប្រទេសនេះស្ថិតនៅចំតំបន់អាស៊ីប៉ាស៊ីហ្វិក ដែលក្នុង
មួយឆ្នាំមានការរញ្ជួយដីរហូតដល់ 400 លើក ក្នុងនោះមាន 100
លើកមានទ្រង់ទ្រាយធំ ដែលបង្កមហន្តរាយដល់មនុស្ស និងផ្ទះ
សំបែង ។

៣. តើគ្រឹះសេដ្ឋកិច្ចនៃប្រទេសព្យួសេឡែនមានអ្វីខ្លះ?

ចម្លើយ គ្រឹះសេដ្ឋកិច្ចនៃប្រទេសព្យួសេឡែន មាន :

- ផលិតផលកសិកម្ម និងពាណិជ្ជកម្មក្រៅប្រទេស : ផលិតផល
នាំចេញទៅលើទីផ្សារអន្តរជាតិ ប័រ ប្រូម៉ា សាច់ និងរោម
ចៀម ជាពិសេសទៅប្រទេសអង់គ្លេសទទួលបានប្រាក់ចំណូល
យ៉ាងច្រើន ។

- ផលិតផលឧស្សាហកម្ម : រកប្រាក់ចំណូលមិនចាញ់ប្រាក់
ចំណូលកសិកម្មដែរ ។

**៤. តើភាពលូតលាស់នៃសេដ្ឋកិច្ចបានជំរុញឱ្យប្រទេសនេះមានការ
រីកចម្រើនអ្វីខ្លះ ដែលនាំមុខគេនៅលើពិភពលោក?**

ចម្លើយ ភាពលូតលាស់នៃសេដ្ឋកិច្ចបានជំរុញឱ្យប្រទេសនេះ មាន
ការរីកចម្រើន :

- សាច់ និងទឹកដោះគឺជាចំណីអាហារដ៏សម្បូរបូរហៀរសម្រាប់
ជនជាតិព្នាស្ទើរទៀន ។ ផលិតផលលើសពីតម្រូវការក្នុងស្រុក
គេ បាននាំចេញជ្រើនជាងគេទៅកាន់ទីផ្សារពិភពលោក ។
- ស្រូវសាលី និងពោតគ្រប់ប្រភេទ ...
- ក្រៅពីសាច់សត្វគេនាំចេញ ទឹកដោះ សាច់ត្រី ក្តារបន្ទះ
ក្រាស ។

១. តើជនជាតិអឺរ៉ុបទៅដល់ទឹកដីអូស្ត្រាលីដំបូងឈ្មោះអ្វី?

ចម្លើយ

ជនជាតិអឺរ៉ុបទៅដល់ទឹកដីអូស្ត្រាលីដំបូងឈ្មោះ : ជេមយុប
(ឆ្នាំ 1770) ។

២. តើលោកអាឡុរភីលីពទៅអូស្ត្រាលីតាមមធ្យោបាយអ្វី? ក្នុង
បំណងធ្វើអ្វី?

ចម្លើយ

- + លោកអាឡុរភីលីពទៅអូស្ត្រាលីតាមនាវា ១ គ្រឿង ។
- + ក្នុងគោលបំណង : យកទណ្ឌិត (អ្នកទោស) ចំនួន 717 នាក់
ក្នុងនោះស្រ្តីចំនួន 118 នាក់ មកទម្លាក់នៅកំពង់ផែហ្សាកស៊ីន គឺ
ជាទីតាំងនៃក្រុងស៊ីដនីសព្វថ្ងៃ ។

៣. តើអូស្ត្រាលីជាប្រទេសកសិកម្ម ឬ ជាប្រទេសឧស្សាហកម្ម?
ព្រោះអ្វី?

ចម្លើយ

អូស្ត្រាលីជាប្រទេសកសិកម្ម ព្រោះប្រទេសនេះពឹងផ្អែកលើការ
នាំចេញសាច់ ទឹកដោះ រោមសត្វ និងស្រូវសាលីដ៏ធំទៀតផង ។

**៤. តើប្រទេសណាខ្លះ ជាដៃគូពាណិជ្ជកម្មសំខាន់ជាងគេរបស់
អូស្ត្រាលី?**

ចម្លើយ

ប្រទេសជាដៃគូពាណិជ្ជកម្មសំខាន់ជាងគេរបស់អូស្ត្រាលី មាន
អង់គ្លេស ជប៉ុន កូរ៉េ តៃវ៉ាន់ សិង្ហបុរី និងហុងកុង ។

៥. ចូរប្តូរអធិប្បាយពីវិស័យឧស្សាហកម្មទេសចរណ៍អូស្ត្រាលី ។

ចម្លើយ

វិស័យទេសចរណ៍ជាឧស្សាហកម្មមួយផ្តល់ប្រភពចំណូលដ៏ធំមួយ
ដែរ ។ លំហូរភ្ញៀវទេសចរណ៍បានកើននៅពេលក្រោយសង្គ្រាម
លោកលើកទី 2 គឺ 2.5 លាននាក់ រហូតដល់ 6.5 លាននាក់ ភាគ
ច្រើននៃភ្ញៀវទាំងនោះគឺមកពីទ្វីបអាស៊ី ។ នៅក្នុងឧស្សាហកម្ម
ទេសចរណ៍ក៏មានទុនវិនិយោគមកពីជប៉ុន ម៉ាឡេស៊ី និងសិង្ហបុរី
សម្រាប់អភិវឌ្ឍន៍សំណង់សណ្ឋាគារលំដាប់ផ្កាយបីជាច្រើន
កន្លែង ។

?សំណួរចាប់ចំណុចទី៣

១. ចូរគូសសញ្ញា ✓ ក្នុងប្រអប់ចម្លើយដែលត្រឹមត្រូវ

១. តើលោកស្វ័ភាណូបានបង្កើតគណបក្សជាតិនិយមឥណ្ឌូនេស៊ី
នៅឆ្នាំណា?

☐ ក. 1925

☐ ខ. 1926

☒ គ. 1927

☐ ឃ. 1928

២. តើប្រទេសម៉ាឡេស៊ីទទួលបានឯករាជ្យពីអង់គ្លេសនៅឆ្នាំណា?

☒ ក. 1963

☐ ខ. 1964

☐ គ. 1965

☐ ឃ. 1962

៣. តើប្រទេសសិង្ហបុរីបានផ្តាច់ខ្លួនពីសហព័ន្ធម៉ាឡេស៊ីនៅឆ្នាំណា?

☐ ក. 1964

☒ ខ. 1965

☐ គ. 1966

☐ ឃ. 1967

៤. តើលោកម៉ាកូសជាប់ឆ្នោតជាប្រធានាធិបតីនៃប្រទេសភីលីពីន
លើកទី១ នៅឆ្នាំណា?

☒ ក. 1965

☐ ខ. 1966

☐ គ. 1967

☐ ឃ. 1969

II. ចូរជ្រើសរើសពាក្យ កន្លោះពាក្យឆ្នាំ ឬល្បះទៅបំពេញល្បះ
ខាងក្រោម

(1931 , 1852 , លោកជេមយុក , បដិវត្តន៍បែកង , ម៉ាលេ ,
 ចិន , ឥណ្ឌា)

១. ប្រទេសញូសេឡែនស្ថិតនៅក្រោមអាណានិគមអង់គ្លេសនៅ
 ឆ្នាំ...1852... ។

២. ប្រទេសញូសេឡែនបានទទួលឯករាជ្យពីអង់គ្លេសនៅឆ្នាំ
 ...1931... ។

៣. លោក ...ជេមយុក... បានរកឃើញទឹកដីអូស្ត្រាលីដំបូងនៅឆ្នាំ
 1770 ។

៤. លោកស្ថិតាណូលីកផែនការ 5 ឆ្នាំ (1969-1974) ដើម្បីធ្វើ
 ...បដិវត្តន៍បែកង... ។

III. ចូរគូសភ្ជាប់ ឬ ផ្គូផ្គងពីឈ្មោះប្រទេសទៅរាជធានី ឬ រដ្ឋធានី

ឈ្មោះប្រទេស	រាជធានី ឬ រដ្ឋធានី	ចម្លើយ
១. ញូសេឡែន	ក. ហាការតា	១. → ង
២. ឥណ្ឌូនេស៊ី	ខ. កានបេរ៉ា	២. → ក
៣. ម៉ាឡេស៊ី	គ. សាងកាពួរ	៣. → ឃ

៤. អូស្ត្រាលី	ឃ. កូឡាឡាំពួរ	៤. → ខ
៥. សិង្ហបុរី	ង. វ៉ែលលីងតុន	៥. → គ

IV. សំណួរត្រិះរិះ

១. តើហេតុអ្វីបានជាប្រទេសកូរ៉េឈ្មោះថាហើយបែកជាពីរ?

ចូរពន្យល់ ។

ចម្លើយ បានជាប្រទេសកូរ៉េត្រូវបែងចែកជាពីរ ព្រោះ

- ជប៉ុនបានត្រួតត្រាកូរ៉េនៅឆ្នាំ 1895 រួចបញ្ចូលប្រទេសកូរ៉េជាផ្នែកមួយនៃប្រទេសរបស់ខ្លួននៅឆ្នាំ 1910 ។
- លុះសង្គ្រាមលោកលើកទី 2 ជប៉ុនបានចាញ់សង្គ្រាមលោកទើបមហាអំណាចទាំងពីរបានចូលលុតលុយប្រទេសកូរ៉េដែលជាដែនដីអាណានិគមរបស់ប្រទេសជប៉ុន ។
- សហភាពសូវៀតបានត្រួតត្រាផ្នែកខាងជើងនៃឧបទ្វីបចំណែកសហរដ្ឋអាមេរិចបានគ្រប់គ្រងផ្នែកខាងត្បូងនៃឧបទ្វីប ។
- នៅឆ្នាំ 1947 មហាសន្និបាតអង្គការសហប្រជាជាតិបានផ្តល់អនុម័តឱ្យមានការបង្រួបបង្រួមប្រទេសកូរ៉េតែមួយ ។ ប៉ុន្តែសហភាពសូវៀតបានជំទាស់ដោយមិនអនុញ្ញាតឱ្យមានការបោះឆ្នោតនៅឧបទ្វីបកូរ៉េបែកខាងជើង ។

២. ប្រទេសអូស្ត្រាលីមានទឹកដីធំជាង ហេតុអ្វីក៏មិនមែនជាប្រទេស
មហាអំណាច?

ចម្លើយ ប្រទេសអូស្ត្រាលីមានទឹកដីធំ បានជាប្រទេសនេះមិនមែន
ជាប្រទេសមហាអំណាច ព្រោះ

- មានចំនួនប្រជាជនតិច
- សេដ្ឋកិច្ចមិនទាន់រឹងមាំគ្រប់ដណ្តប់លើពិភពលោក
- នយោបាយមិនទាន់មានភាពខ្លាំងក្លា
- កម្លាំងយោធានៅមានលក្ខណៈទន់ខ្សោយនៅឡើយ... ។

ចេះពីរឿន មានពីរភក

សូមអរគុណ!